

شادی بیاہ کی تقریبات کے ضمن میں اتباع نبوی پرمنی

ایک اصلاحی تحریک

بع

خطبہ نکاح

کاہمی معاشرتی زندگی سے تعلق

ڈاکٹر اس احمد

ترتیب و تسویہ

شیخ جمیل الرحمن

مکتبہ خدام القرآن لاہور۔

K-36 ماڈل ٹاؤن لاہور۔ فون: 3-35869501

www.tanzeem.org



تقریم

نَحْمَدُهُ وَنَصْلِي عَلَى رَسُولِهِ الْكَرِيمِ

شاید ہی کوئی سلیم الفطرت شخص اس بات سے انکار کر سکے کہ ہمارے معاشرہ میں شادی بیاہ ولادت اور فوتگی کے موقع پر جو رسم ادا کی جاتی ہیں ان میں سے اکثر و پیشتر ہندو انتہدیب کی باقیت اسیہات ہیں اور ان کا اسلام سے دور کا بھی تعلق نہیں ہے۔ ہمارا دینِ دین فطرت ہے۔ لہذا اس نے فطرت کے مطابق اجتماعی عدل کے پیش نظر ان تمام مواقع اور تقاریب کے لیے اسلامی معاشرہ کی عدل و قسط پر منی رہنمائی فرمائی ہے اور کسی معیار کے خاندان کے لیے بھی اسے ناقابل برداشت بوجھ نہیں بنایا ہے۔

محترم ڈاکٹر اسرار احمد مدظلہ نے ان رسومات کی اصلاح کی طرف اپنی تقاریر میں لوگوں کی توجہ دلائی شروع کی اور علامہ اقبال کے اس مصروفہ ”یوسرا پانالہ بن جیانو اپیدا نہ کر“ کے مصدقہ ۱۹۷۳ء میں اپنے چھوٹے بھائی ڈاکٹر ابصار احمد صاحب کی شادی کے موقع پر اپنے خاندان سے اس کی طرف اصلاحی پیش قدمی شروع کی۔ لہذا موصوف کا نکاح اس ارشادِ نبوی علی صاحبہا الصلوٰۃ والسلام کے مطابق: ((أَعْلَمُوا هُدًى النِّكَاحِ وَاجْعَلُوهُ فِي الْمَسَاجِدِ)) مسجد میں ہوا..... بعدہ ڈاکٹر صاحب موصوف نے اپنی بچپوں اور فرزندوں کی شادی کے موقع پر اپنی پیش کردہ اصلاحی تحریک کے مطابق عمل در امداد شروع کر دیا۔ چنانچہ اس کتابیجے کے آغاز میں ڈاکٹر صاحب کی وہ تحریر شامل ہے جو موصوف نے ستمبر ۱۹۸۱ء کے بیانات کے لیے سپر قلم فرمائی تھی۔ اس تحریر کے ذریعے ڈاکٹر صاحب کی پوری اصلاحی تحریک اور اس پر ان کے اپنے عمل کا پورا نقشہ سامنے آجائے گا۔ الحمد للہ اس تحریک کے اثرات رفتہ رفتہ مترب ہو رہے ہیں اور اس سے منثار ہو کر پنجاب خاص طور پر لاہور میں بہت سے اہل ثروت حضرات نے اس پر عمل شروع کر دیا ہے۔ اللہ تعالیٰ اس کو مزید کامیابی عطا فرمائے۔

محترم ڈاکٹر صاحب نے جب دعوت رجوع ای القرآن کا آغاز کیا تو دعوت کے نفوذ کے ساتھ ہی دعوت کے دلیلینگان کے بیان سے اپنے اور اپنے عزیزوں کے بچوں، بچپوں کے نکاح پڑھانے کے لیے اصرار ہونے لگا۔ ڈاکٹر صاحب کے نزدیک نکاح کی اصل غرض و غایت موقع کی مناسبت سے تذکیر و تلقین اور نصیحت ہے، لہذا موصوف نے نکاح کے ساتھ اردو میں خطاب کو معمول بنا لیا تاکہ تذکیر کا حق ادا ہو سکے اور نکاح کا ہماری معاشرتی زندگی سے جو گہر ارتباط و تعلق ہے وہ واضح ہو سکے۔ اس عائز نے مختلف خطابات سے اہم نکات لے کر اس کو کتابیجے کی شکل میں ۱۹۷۹ء میں اپنی دو بچپوں کی شادی کے موقع پر شائع کیا تھا۔ اس کے بعد ڈاکٹر صاحب کے فرزند ارجمند ڈاکٹر عارف رشید سلمہ، کی شادی کے موقع پر اسے ”بیانات“ میں بھی شائع کیا گیا۔ اکثر احباب کا اصرار تھا کہ ان دونوں اہم چیزوں کو بیکجا مستقل طور پر اجتنم کی مطبوعات میں شامل کیا جائے۔ چنانچہ بفضلِ تعالیٰ یہ کام انجام پا گیا ہے۔ و ما توفیقی الا باللہ!

احقر جبیل الرحمن عَنْهُ

شادی بیاہ کی تقریبات کے ضمن میں

ایک اصلاحی تحریک

از قلم: ڈاکٹر اسرار احمد

جمعرات ۲۷/۱۹۸۱ء شام کو میری تیسری بچی کا عقد نکاح اپنے بچازاد کے ساتھ بفضلہ تعالیٰ بخوبی انجام پایا۔ اس تقریب کی مختصر روداد یہ ہے کہ اس کے لیے میں نے صرف ایک اخباری اعلان پر اکتفا کیا تھا^(۱)۔ اس میں یہ صراحت بھی موجود تھی کہ اس موقع پر کسی خور دنوش کا کوئی اہتمام نہیں ہو گا۔ اپنے قریب ترین اعزہ میں سے بھی کسی کو میں نے تعین کے ساتھ (by name) مذکور نہیں کیا تھا۔ مغرب کی نماز سے آدھ گھنٹہ قبل، جامع القرآن یعنی قرآن اکیڈمی (۳۶۲ کے ماذل ٹاؤن، لاہور) کی جامع مسجد میں لاڈ پسکر پر مصری قراءت کا ایک ریکارڈ لگا دیا گیا۔ مہمان آتے رہے اور نہایت ادب اور سکون کے ساتھ بیٹھ کر استماع قرآن میں مشغول ہوتے رہے۔ اسی خاموشی کے ساتھ دو لہا اور اس کے ساتھ والے لوگ بھی آئے اور بیٹھ گئے۔ بعد ازاں نماز ہوئی جس کے بعد میں نے پندرہ بیس منٹ خطاب کیا۔ پھر خطبہ نکاح پڑھا اور خود ہی اپنے ایجاد و قبول کا مرحلہ طے کر دیا۔ مزید برآں حاضرین کی جانب سے خود ہی اپنے آپ کو مبارک باد دے کر اور خود ہی اسے قبول کر کے مجلس کے خاتمے کا اعلان کر دیا تاکہ کسی تاخیر کے بغیر معمول کے مطابق درس قرآن شروع ہو سکے۔ بعد ازاں کوئی پانچ سات منٹ چھوہاروں کی تقسیم میں لگے اور اس کے بعد درس قرآن کا آغاز ہو گیا۔ بچی مہمان خواتین کے ہمراہ مسجد کے زنانہ ہال میں موجود تھی، اسے وہیں سے اس کے بڑے بھائیوں نے دو لہا کے ساتھ رخصت کر دیا اور اس طرح یہ تقریب اختتم کو پہنچی۔

(۱) اس لیے کہ میرے نزدیک دور حاضر میں نبی اکرم ﷺ کے فرمان مبارک ”اعلِیُّنَا هُدَا الْبَيْكَاح“ (نکاح کا اعلان عام کیا کرو) پر عمل کی موزوں ترین صورت یہی ہے!

اس پر انگریزی روزنامے ”پاکستان ٹائمز“ نے بھی ”An Austere Marriage“ کا چوکھا نمایاں طور پر لگایا اور جناب ممش نے تو اپنی ڈائری (نوائے وقت ۳۰ اگست ۱۹۸۱ء کے کالم) میں مجھے خوب ہی کانٹوں پر گھسیٹا اور ”ایک ٹن وعظ کے مقابلے میں ایک اونس عمل زیادہ وزنی ہوتا ہے!“ کی سرخی بھائی^(۱)۔ اب جب کہ اس طور سے ”رسوانی“ ہو ہی گئی ہے اور یہ معاملہ لوگوں کے علم میں آہی گیا ہے تو مناسب معلوم ہوتا ہے کہ اس پر کسی قدر مزید تفصیل سے روشنی ڈال دی جائے۔ کیا عجب کہ اس سے لوگوں کو کوئی عملی رہنمائی حاصل ہو جائے۔

شادی بیاہ کی تقریبات اور لوازمات و رسومات کے روزافروں طومار نے جس طرح ایک سماجی برائی کی شکل اختیار کر لی ہے اس کا شدید احساس ہر صاحب نظر اور ملک و ملت کا در در کھنے والے انسان کو ہے۔ امیروں کے لیے تو یہ تقریبات و رسومات صرف ”چونچلوں“ یا پھر اپنے ”کالے دھن“ کے نمائش و اظہار کے ذرائع کی حیثیت رکھتی ہیں، لیکن عوام کی اکثریت کے لیے یہ ناقابل برداشت بوجھ یا بالفاظ دیگر پاؤں کی بیڑیاں اور گلے کا طوق بن گئی ہیں، جن کے باعث شادی میں تاخیر ہوتی ہے اور اس ”امم الخجاش“ (شادی کی تاخیر) کے بطن سے اخلاقی اور نفسیاتی امراض کا ایک لامتناہی سلسلہ جنم پاتا چلا جاتا ہے۔

قرآن حکیم میں سورہ الاعراف کی آیت ۷۱ میں حضرت موسیٰ علیہ السلام سے خطاب کے ضمن میں نبی اکرم صلی اللہ علیہ وسلم کی جو بلند و بالاشانیں بیان ہوئی ہیں، ان میں سے ایک یہ بھی ہے کہ وہ لوگوں کو ناقابل برداشت بوجھوں اور ان طقوں سے نجات دلائیں گے جو ان کی گردنوں میں پڑے ہوں گے ﴿وَيَضْعُ عَنْهُمْ إِصْرَهُمْ وَالْأَغْلَلُ اللَّتِيْ كَانَتْ عَلَيْهِمْ﴾ لہذا آپؐ کے نقش قدم پر چلنے کی خواہش اور آپؐ کے طریق کار پر عمل پیرا ہو کر معاشرے کی اصلاح کا داعیہ رکھنے والوں کا فرض عین قرار پاتا ہے کہ وہ لوگوں کو ان بوجھوں سے نجات دلانے کی کوشش کریں، خواہ اس میں ان کو کیسی ہی تکالیف اٹھانی پڑیں اور کتنی ہی مشکلات کا سامنا ہو۔

(۱) یہ کالم آخر پر ملاحظہ فرمائیں۔

اس ضمن میں جہاں تک ”سادگی“ کے وعظ کا تعلق ہے تو وہ تو عام طور پر کہنا اور سننے میں آتا ہی رہتا ہے اور بسا اوقات وقتی اور فوری طور پر اس کا اثر بھی سامعین شدت سے محسوس کرتے ہیں۔ لیکن واقعہ یہ ہے کہ اس کا کوئی عملی اثر مرتب نہیں ہوتا۔ اس کی وجہ بادنی تامل سمجھ میں آ جاتی ہے۔ یعنی ”سادگی“ ایک بہم اور اضافی لفظ ہے جس کا کوئی معین مفہوم نہیں ہے۔ غرباء کے لیے اس لفظ کے معنی کچھ اور ہیں اور امراء کے لیے بالکل اور! تو جس اصلاحی کوشش کی بنیاد ایسے بہم اور غیر معین تصور پر ہوگی، اس کا حاصل و نتیجہ پیشگی ظاہر ہے۔

رقم الحروف کو اس مسئلے کے ساتھ عملی سابقہ والا اس وقت پیش آیا جب ۱۹۶۶ء میں رقم نے لاہور میں دعوت رجوع الی القرآن کا آغاز کیا اور درس و مطالعہ قرآن حکیم کے حلقے قائم کیے۔ ان حلقوں کے ذریعے جو لوگ رقم کے قریب آئے ان میں فطری طور پر رقم کے ساتھ حسن ظن اور ایک گونہ عقیدت پیدا ہونی شروع ہوئی، جس کے نتیجے میں دوسری چیزوں کے ساتھ ساتھ نکاح خوانی کی فرمائشیں بھی آنی شروع ہوئیں۔ ابتدا میں تو میں نے اس سے احتراز کرنے کی کوشش کی، لیکن جب فرمائشوں نے تقاضے اور مطالبوں کی صورت اختیار کی تو چارونا چار گھنٹے ٹیک دینے پڑے اور اپنے رفقاء و احباب کے پھوپھوں اور بچیوں کے نکاح پڑھانے کا سلسہ شروع کرنا پڑا۔

اس سلسلے میں اولین بات تو میرے سامنے یہ آئی کہ ہم نے خطبہ نکاح کو محض ”جنت منتز“، بنا کر رکھ دیا ہے، حالانکہ خطبے کی اصل غرض وغایت تذکیر و نصیحت ہے۔ یہی وجہ ہے کہ علماء کو خطبہ جمعہ کے ساتھ ”خطاب جمعہ“ کا اضافہ کرنا پڑا تاکہ خطبہ جمعہ کی اصل غرض وغایت اگر خود اس سے حاصل نہ ہو تو عربی زبان کے مقولے ”مَالَا يُدْرِكُ كُلُّهُ لَا يُتَرْكُ كُلُّهُ“ کے مطابق اس سے یکسر محرومی قبول نہ کی جائے بلکہ اسے اضافی خطاب جمعہ سے حاصل کرنے کی کوشش کی جائے۔ چنانچہ اسی اصول کے تحت میں نے ”خطبہ نکاح“ سے قبل ”خطاب“ کا سلسہ شروع کیا جس میں ان آیات و احادیث کی مختصر تشریح بھی ہوتی تھی جو نکاح کے مسنون خطبے میں شامل ہیں اور کچھ عمومی دعوت و نصیحت بھی ہوتی

تحتی اور خاص طور پر حدیث مبارکہ ((النِّكَاحُ مِنْ سُنْنَتِ)) کے ضمن میں جہاں رہبانیت کی لفظی تھی، وہاں سنت کا وسیع تر تصور بھی سامنے رکھا جاتا تھا اور آخر میں نہایت زور دے کر کہا جاتا تھا کہ ”ابتعاث سنت“ کے پہلے قدم کے طور پر کم از کم شادی بیاہ کی تقریبات اور رسومات کے ضمن میں تو ہمیں یہ طے کر ہی لینا چاہیے کہ ان میں سے صرف وہی چیزیں باقی رکھی جائیں جن کا ثبوت آنحضرت ﷺ اور صحابہ کرام رضوان اللہ علیہم اجمعین سے مل جائے اور باقی تمام بعد کی ایجاد کردہ یا باہر سے درآمد شدہ رسومات کو پوری بہت اور جرأۃ کے ساتھ پاؤں تلے روند دیا جائے۔^(۱) مثلاً یہ کہ نکاح مسجد میں ہونا چاہیے، جہیز اور بری وغیرہ کی نمائش بالکل نہیں ہونی چاہیے، گھروں کی تزئین و آرائش اور بالخصوص روشنی وغیرہ پر اسراف سے بچنا چاہیے اور دعوت طعام صرف ایک ہونی چاہیے، یعنی دعوت ولیمہ۔ لڑکی والوں کی جانب سے نکاح کے موقع پر دعوت طعام کا سلسلہ بالکل بند ہونا چاہیے، وغیرہ وغیرہ۔

مسلسل پانچ چھ برس تک یہ سلسلہ اسی طرح چلتا رہا کہ لوگ یہ بتیں سن کر نگاہیں پنج کر لیتے تھے، فوری تاثر کے آثار بھی ان کے چھروں پر ظاہر ہوتے تھے۔ بعد میں بہت سے لوگ اس وعظ کی تائید و تصویب ہی نہیں، تحسین بھی فرماتے تھے۔ لیکن جب موقع آتا تھا تو ”زمین جبند نہ جبند گل محمد“ کے مصدق پر نالہ وہیں گرتا تھا اور بالکل ایسے محسوس ہوتا تھا کہ بیل گاڑی کا اس ”لیک“ سے ہٹنا تقریباً ناممکن ہے۔ تا آنکہ ۱۹۷۳ء کے او اخیر میں میرے چھوٹے بھائی ڈاکٹر ابصار احمد انگلینڈ سے پی ایچ ڈی کی تکمیل کر کے واپس آگئے اور ان کی شادی کا مرحلہ آیا۔ وہ ہم تمام، بہن بھائیوں میں سب سے چھوٹے ہیں۔ گویا ہمارے خاندان کی ایک نسل کی سطح پر یہ آخری شادی تھی۔ میں نے اس موقع پر ایک فیصلہ کن اقدام کا عزم کیا۔ اس لیے کہ میرے سامنے معااملے کی صورت یہ آئی کہ جو کچھ دوسروں کو بطور نصیحت کہتے رہے ہو، اب یا تو خود اس پر عمل کر کے دکھاؤ ورنہ ان (۱) یہ بات بہت زیادہ قابل توجہ ہے، اس لیے کہ واقع یہ ہے کہ ”اصلاح الرسم“ کے لیے واحد ممکن اور ٹھوں بنیاد صرف اور صرف ”ابتعاث سنت“ کا اصول ہے، اس کے سوا جو کوشش کی جائے گی وہ اسی طرح غیر مؤثر ہو کر رہ جائے گی جس طرح ”سادگی“ کا وعظ۔

باتوں کا کہنا بھی چھوڑ دینا چاہیے۔ گویا بقول علامہ اقبال: ع

یا سر اپا نالہ بن جا، یا نوا پیدا نہ کر!

خوش قسمتی سے جہاں رشتہ طے پایا تھا، وہ خود بہت پختہ دینی مزاج کے حامل لوگ تھے۔ گویا اصل مسئلہ اللہ تعالیٰ نے پہلے ہی حل کر دیا تھا۔ چنانچہ محمد اللہ کوئی دقت پیش نہ آئی اور جوں ہی میں نے ان کے سامنے پورا معاملہ رکھا، انہوں نے برضاء و غبت آمادگی کا اظہار کر دیا۔ اگرچہ بعد میں دوسرے اعزہ واقر ب نے معاملے کو سخت روّ و قدح اور طعن و استہزا کا موضوع بنایا اور کسی قدرتخی بھی پیدا ہو گئی تاہم محمد اللہ یہ شادی ٹھیک ہے سنت نبوی علی صاحبہا الصلوٰۃ والسلام کے مطابق ہوئی اور اس طرح بفضلہ تعالیٰ Charity begins at home والا معاملہ ہو گیا۔

اس مرحلے پر پہلے اقدام کے طور پر راقم نے تین چیزوں پر زور دینے کا فیصلہ کیا۔ ایک یہ کہ نکاح مسجد میں منعقد ہو دوسرے یہ کہ لڑکی والوں کی طرف سے کوئی دعوت طعام نہ ہو اور تیسرا یہ کہ بارات کا تصور بالکل ختم کر دیا جائے۔ ان تینوں کی وضاحت کے ضمن میں جو محض تحریر راقم کے قلم سے نکل کر ”میثاق“ لاہور کی اشاعت بابت فروری ۱۹۷۸ء کے ”تذکرہ و تبصرہ“ کے صفحات میں شائع ہوئی (اور جو بعد میں ایک علیحدہ چاروں قی کی صورت میں طبع ہو کر ہزاروں کی تعداد میں تقسیم ہوئی) وہ من و عن درج ذیل ہے۔

.....”جہاں تک نکاح کی تقریب کے مساجد میں انعقاد کا معاملہ ہے وہ ایسی مشکل بات نہیں ہے۔ اکثر لوگ اس پر جلد ہی راضی ہو جاتے ہیں اس لیے کہ بات بڑی واضح ہے۔ چنانچہ بہت سے موافق پر جب دو باتیں (جن کا ذکر آگے آئے گا) اس ضمن میں کہیں تو واقعہ یہ ہے کہ جملہ حاضرین کی پیشانیاں عرقی ندامت سے نہ ہو گئیں اور ان کے چہروں پر حقیقی تاثر کے اثرات نمایاں ہو گئے۔ ایک یہ کہ جب تا جدارِ عالم اور محبوب رب العالمین ﷺ کی لخت جگر اور دختر نیک اختر حضرت فاطمہ ؓ کا نکاح مسجد میں ہوا تو ہم میں سے کون ہے جو اپنے آپ کو آنحضرت ﷺ سے زیادہ باعزم یا اپنی بیٹی کو سیدۃ نساء اہل الجنةؓ سے افضل سمجھتا ہو اور اسے مسجد میں نکاح پڑھوانے سے عار حسوس ہو؟ اور دوسرے یہ کہ ہمیں شرم آنی چاہیے کہ

عیسائیوں نے، اس کے باوجود کہ ان کا اپنے مذہب سے لگاؤ نہ ہونے کے برابر ہے، تاحال کلیسا کا درجہ اس قدر بلند رکھا ہے کہ لڑکا اور لڑکی دونوں نکاح کے لیے وہاں حاضر ہوتے ہیں اور ہمارا یہ حال ہے کہ ہم نے مسجد کا مقام اس درجے گرادیا کہ وہاں نکاح پڑھوانے کو عار جانتے ہیں، حالانکہ شریعت نے واضح راہ کھول دی ہے کہ لڑکی کی طرف سے اس کا وکیل دو گواہوں کی موجودگی میں نکاح خواں کو جائزت "ایجاب" دیتا ہے۔ اس طرح جب لڑکی کا خود محلہ نکاح میں موجود ہونا ضروری نہیں تو آخراں کے گھر پر اس تقریب کا انعقاد کیوں ضروری سمجھ لیا گیا ہے؟ راقم کے خیال میں یہ دونوں دلیلیں اتنی قوی اور موثر ہیں کہ اگر ان کو عام کر دیا جائے تو اکثر لوگ تقریب نکاح کے مسجد میں انعقاد پر برضاور رضاعت آمادہ ہو جائیں گے۔ ویسے دو مزید دلیلیں جو یقیناً قابل لحاظ ہیں، یہ ہیں کہ اولاً نکاح کے بعد جو دعائے خیر دوہماں اور دلہم کے لیے کی جاتی ہے اس کا بہترین ماحول مسجد میں ہوتا ہے کہ شادی والے گھر کی ہنگامہ نیز فضای میں۔ اللہ کے کسی گھر میں کسی نماز کے معا بعد یہ تقریب منعقد ہو اور اس کے بعد اس پاکیزہ ماحول میں نئے گھر کی آبادی اور خوشحالی اور دین و ایمان کی سلامتی اور باہمی الفت و محبت کی دعا کی جائے تو امید و اوثق ہے کہ اس کی تاشیم کم از کم دوچند ہو جائے گی، اور ثانیاً یہ کہ اس سے شامیانوں، قناتوں، قالمینوں، صوفوں اور کرسیوں اور رنگارنگ فتح کی آرائشوں پر صرف ہونے والا پیسہ نئے جائے گا جسے کسی اور یہی کام کے لیے صرف کیا جا سکتا ہے۔

۲..... نکاح کے موقع پر دعوت طعام سے احتراز کا معاملہ البتہ ذرا کڑوی گولی ہے جو آسانی سے حلق سے نہیں اترتی، لیکن ذرا غور کیا جائے تو معلوم ہوتا ہے کہ یہ معاملہ پہلے معاملے سے بھی زیادہ صاف اور واضح ہے۔

اس سلسلے کی ایک دلیل تو خالص دینی اور مذہبی ہے، یعنی یہ کہ ہمارے نبی کریم ﷺ نے ہمیں زندگی کے ہر گوشے سے متعلق مفصل ہدایات دے دی ہیں، یہاں تک کہ ہم فخر سے کہتے ہیں کہ ہمارے نبی ﷺ نے ہمیں استنبال اور طہارت تک کی بھی مفصل تعلیم دی ہے، تو کیا کچھ لوگوں کا خیال ہے کہ شادی بیاہ ایسے معاملات میں حضور ﷺ کی جانب سے معاذ اللہ، کوئی کوتاہی رہ گئی ہے جس کی تلافی کی کوشش ہمیں خود کرنی ہے؟ اگر اس سوال کا جواب نفی میں ہو اور یقیناً نفی ہی میں ہے تو ہمیں سوچنا چاہیے کہ جب

آنحضرت ﷺ نے شادی کے ضمن میں دعوت و لیمہ کی تاکید فرمائی اور اس کی اس لازمی برائی کا ذکر کرنے کے باوجود کہ ((بِسَّ الطَّعَامُ كَعَامُ الْوَلِيمَةِ يُدْعَى إِلَيْهِ الْأَغْنِيَاءُ وَيُتَرَكُ الْمَسَاكِينُ)) (یعنی وہ دعوت و لیمہ بھی کیا ہی بڑی دعوت ہے جس میں صاحب حیثیت لوگوں کو بلا یا جاتا ہے اور مسکینوں سے صرف نظر کر لیا جاتا ہے) یہ ثابت حکم بھی دیا کہ ((إِذَا دُعَىٰ أَحَدُكُمْ إِلَى الْوَلِيمَةِ فَلْيُعُطِّهِ)) (جب تم میں سے کسی کو دعیے میں بلا یا جائے تو وہ ضرور جائے) ساتھ ہی مزید تہذیب بھی فرمائی کہ ((فَمَنْ لَمْ يَأْتِ الدَّعْوَةَ فَقَدْ عَصَى اللَّهَ وَرَسُولَهُ)) (یعنی جو دعوت میں (بلاعذر) شرکیک نہ ہو گا اس نے گویا اللہ اور اس کے رسول کی نافرمانی کا ارتکاب کیا)۔ واضح رہے کہ یہ تمام حدیثیں "مسلم شریف" سے مانوذ ہیں۔

پس اگر نکاح کے موقع پر لڑکی والوں کے بیہاں بھی دعوت طعام کوئی اچھا کام ہوتا اور اس میں کوئی بھی خیر کا پہلو موجود ہوتا تو کیا اللہ کے رسول ﷺ میں اس کا حکم نہ دیتے؟ یا کم درجہ استحباب ہی میں اس کا ذکر نہ فرماتے؟ اور جب اس کا کوئی ذکر ہمیں کسی حدیث میں نہیں ملتا تو کیا یہ ایک خواہ خواہ کی بدعت نہیں؟ اور کیا یہ ان اصر اور آغال کے قبیل کی چیز نہیں جن کے بوجھ سے انسانوں کی گردنوں کا آزاد کرانا مقاصد نبوت میں شامل ہے۔

دوسری دلیل وہ ہے جو ہر صاحب عقل سليم کو اپیل کرے گی، یعنی یہ کہ شادی کا موقع لڑکی والوں کے لیے ویسا کھلی خوشی کا موقع نہیں ہوتا جیسا لڑکے والوں کے لیے ہوتا ہے۔ لڑکے کے لیے یہ خانہ آبادی کا موقع ہوتا ہے اور لڑکے والے گھر میں ایک فرد کا اضافہ ہو رہا ہوتا ہے، لہذا اصل خوشی وہاں ہوتی ہے (یہی وجہ ہے کہ شارع ﷺ دعوت عرس کا حکم لڑکے ہی کو دیا)۔ لڑکی کے والدین کو اس کی شادی کے موقع پر اگرچہ اس پہلو سے ایک احساس اطمینان ضرور ہوتا ہے کہ ایک اہم فرض ادا ہو گیا اور ذمہ داری کا ایک بھاری بوجھ کا نہ ہے سے اُتر گیا، لیکن صحیح معنوں میں ان کے یا لڑکی کے بھائی بہنوں کے لیے یہ خوشی کا موقع ہرگز نہیں ہوتا، بلکہ عام مشاہدہ یہ ہے کہ لڑکی کی رخصتی کے وقت سب اہل خانہ اشکنبار ہوتے ہیں۔ گھر کا ایک فرد ماں باپ کی لاڈلی اور نازو

نغم سے پلی ہوئی بچی، بہنوں اور بھائیوں کی پیاری ماں جائی کا گھر سے رخصت ہونا ظاہر ہے کہ ہرگز خوشی کی بات نہیں۔ اس پر مسترد ہیں مستقبل کے اندر یہ جو ہر طرح کے حزم و احتیاط کے باوجود ہر حال بالکل ختم کسی طرح نہیں ہو سکتے کہ کیا معلوم نہا ہو یا نہ ہو اور بیل منڈھے چڑھے یا نہ چڑھے۔ ان حالات میں اس گھر پر اور ان ہی گھروں کے ہاتھوں قورمے اور تینجنا اڑانا یقیناً بڑی ہی دناءت طبع اور سفلہ مزاجی کا معاملہ ہے۔ ایک غیرت مند اور باہمیت انسان کے لیے یہ چیز، الآ نکذہ، ہن ادھر منتقل نہ ہوا ہو، بڑی ہی قابل حذر ہے۔

۳.....اب اگر یہ دونوں باتیں ظہر میں اشتمسیں ہیں: یعنی کاک کی تقریب مسجد میں ہو اور اس موقع پر دعوتِ طعام کو پروگرام سے خارج (eliminate) کر دیا جائے تو خود بخود بارات کا پورا تصور ہی ختم ہو جاتا ہے، اور واقعہ یہ ہے کہ یہ ہی ختم کیے جانے کے لائق، بلکہ صد لائق! خدا کا شکر ہے کہ اللہ کی کتاب اور اس کے رسول ﷺ کی احادیث کے پورے ذخیرے، یہاں تک کہ جتنی عربی راقم کو آتی ہے، کم از کم اس کی پوری لغت میں کوئی لفظ ایسا موجود نہیں ہے جس کا ترجمہ لفظ ”بارات“ کیا جا سکے۔ اور جس طرح یہ لفظ خالص، عجمی ہے اسی طرح اس کا پورا تصور بھی خالص، عجمی ہے اور اس کا وہ نقشہ تو خالص ہندوانہ ہے جو ہمارے ذہنوں میں شادی بیاہ کے لوازم کی حیثیت سے رچ بس گیا ہے کہ ایک جنتی کی صورت میں جمع ہو کر اور باقاعدہ ”چڑھائی“ کے انداز میں بڑی والے کے گھر جانا اور پھر بڑی کا ڈولائے کر ”فاتحانہ“ انداز سے لوٹنا، جس کی بخش کنی لازماً کی جانی چاہیے۔

بارات کا متذکرہ بالا تصور نہ صرف یہ کہ خالص، عجمی ہی نہیں خالص ہندوانہ ہے بلکہ ذرا غور کیا جائے تو محسوس ہوتا ہے کہ بڑی کم ظرفی کا مظاہرہ بھی لیے ہوئے ہے۔ بڑی شان و شوکت کے ساتھ دندناتے ہوئے جانا اور بڑی والوں پر پورا رب جھاڑتے ہوئے بطرز استحقاق پلاڑ زردہ اڑانا اور پھر فتحانہ شان میں ”مال غنیمت“ سے لدے پھندے واپس آنا! حیرت ہے کہ کیوں لوگوں کو محسوس نہیں ہوتا کہ ان چیزوں کی اس دین سے کسی طور پر کوئی مناسبت نہیں ہو سکتی جو ہر معاملے میں شرافت و

مردّت، وقار و متنانت اور دوسروں کے جذبات کے پاس و لحاظ کی تعلیم دیتا ہے۔

بہر حال شادی بیاہ کے سلسلے میں یہ وہ ناپاک تینیٹ (unholy trio) ہے جو عل جل کر ایک وحدت بن گئی ہے، یعنی عیسایوں کے قول کے مطابق تو حید بھی ہے اور تینیٹ بھی (تین میں ایک اور ایک میں تین) اور بہتر بھی ہے کہ تینوں کی بڑزوں پر بیک وقت ضرب کاری لگائی جائے، ورنہ اگر کسی ایک کی بخ کنی پر اکتفا ہوئی تو باقی دونوں فوراً اس تیسری کو بھی از سر نوزندہ کر لیں گے۔ اس سلسلے میں بعض لوگوں کا یہ خیال بالکل درست نہیں ہے کہ رفتہ رفتہ اور تدریجیاً اصلاح کی طرف قدم بڑھائے جائیں۔ ایسے معاملات میں ایک ہی بار بڑا اقدام مفید بھی رہتا ہے اور پائیدار بھی!“ مجھے خوب اندازہ تھا کہ لوگ ان باتوں کو عقلی اور منطقی اعتبار ہی سے نہیں دلی طور پر بھی تسلیم کر لیں گے، لیکن جب موقع آئے گا تو ”محبوروں“ کا ایک کوہ گراں ان کے سامنے آن کھڑا ہوگا اور وہ مجھے بھی ہر طرح مجبور کریں گے کہ ان تقریب میں شرکت کروں۔ لہذا پیش، بندی کے طور پر راقم نے اپنی ذات کی حد تک تین پچھتے فیصلے کر کے ان کا ”یثاق“ کے صفات میں اعلان بھی کر دیا اور جامع مسجد خضرا سمیں آباد کے اجتماع جمعہ میں بھی۔ وہ تین فیصلے یہ تھے کہ:

(۱) رقم الحروف آئندہ نہ کسی بارات میں شامل ہوگا۔

(۲) نہ نکاح کے موقع پر لڑکی والوں کے ہاں کسی دعوتِ طعام میں شریک ہوگا۔

(۳) نہ کسی ایسی تقریب نکاح میں شرکت کرے گا جو مسجد میں منعقد نہ ہو۔

مجھے اعتراف ہے کہ اس معاملے میں کسی قدر شدت کی صورت پیدا ہوئی، لیکن میں پوری طرح مطمئن ہوں کہ اس کے بغیر معاملہ کسی طرح لش سے مس نہ ہوتا۔ الحمد للہ کہ میرے رفقاء و احباب میں بہت سے لوگوں نے اس معاملے میں میرا پورا ساتھ دیا جس کے نتیجے میں اس اصلاحی کوشش نے ایک تحریک کی صورت اختیار کر لی۔ بہت سے دوسرے احباب جو پورا ساتھ نہ دے سکے ان کے ساتھ میں نے ایک درمیانی صورت اختیار کر لی کہ نکاح کا انعقاد انہوں نے مسجد میں کر لیا جس میں میری شرکت ہو گئی۔

بعد ازاں کسی دعوتِ طعام کا اہتمام انہوں نے کیا جس میں میری عدم شرکت کو انہوں نے خندہ پیشانی سے گوارا کر لیا اور ان کی ”مجبور یوں“ کے پیش نظر میں نے بھی ان پر نکیرنہ کی۔ قربی عزیزوں اور رشتہ داروں کے حلقہ میں البتہ مجھے زیادہ سخت مزاحمت کا سامنا کرنا پڑا۔ اس کے نتیجے میں شکر رنجیاں بھی ہوئیں، تعلقات کا انقطاع بھی ہوا اور بعض بچپن کی مغلنیاں بھی ٹوٹیں، لیکن الحمد للہ والملہ کہ اللہ تعالیٰ نے مجھے ان تمام چیزوں کو برداشت کرنے کی ہمت عطا فرمائی اور میرے پائے ثبات میں لغفرش نہ آنے دی۔

اس معاملے میں میرے لیے سب سے کڑا امتحان اپنی سب سے بڑی بچی کی شادی کے موقع پر پیش آیا۔ مجھے خوب اندازہ تھا کہ اس موقع پر خواہ میں اپنی طے کردہ ساری پابندیاں پوری طرح مباہ لوں، لیکن اگر رخصتی کے موقع پر میں نے دولہا اور ان کے چند عزیزوں کی تواضع صرف ٹھنڈے یا گرم مشروب سے بھی کر دی تو بات کا ہنگامہ بن جائے گا اور سارے کیے کرائے پر پانی پھر جائے گا۔ چنانچہ اللہ تعالیٰ کی توفیق و تائید سے میں نے ایک اور انقلابی قدم اٹھایا، یعنی یہ کہ بچی کو بھی جمعہ کو مسجد دار السلام با غنائم جناب لے گیا۔ نماز جمعہ کے بعد نکاح پڑھایا اور اللہ ہی کے گھر سے اس کی رخصتی عمل میں آگئی۔ اس طرح میرے گھر پر دو چار افراد کا بھی اس صورت میں آنا نہ ہوا جس پر کھینچ تان کر کے بھی ”بارات“ کے لفظ کا اطلاق کیا جا سکتا!

اس کے بعد بڑے بچے کی شادی کا مرحلہ آیا تو ایک طرف تو اس کے لیے جو ”بارات“ کراچی گئی وہ کل ڈھانی افراد پر مشتمل تھی، یعنی دولہا، اس کی والدہ اور سب سے چھوٹا بھائی (رقم خود ان دونوں دعویٰ و تنظیمی سلسلے میں پہلے ہی سے کراچی میں تھا)۔ دولہا کے دو حقیقی بھائی اور کوئی حقیقی بہن بھی اس ”بارات“ میں شامل نہ تھی۔ پھر یہ کہ جس جمعہ کو نماز جمعہ کے متصلًا بعد عقد نکاح ہونا تھا، اسی صبح کو ٹرین سے یہ لوگ کراچی پہنچے اور اسی شام دہن کو لے کر لا ہو راپس ہو گئے۔ دوسری طرف رفیق مکرم قاضی عبدالقدار صاحب نے (جن کی بچی سے عقد نکاح ہونا تھا) رقم کی قائم کر دہ مثال پر پورا عمل کر کے دکھایا اور اپنے قریب ترین اعزہ واقارب کو بھی گھر پر مد عنہیں کیا بلکہ مسجد ہی سے بچی

کو رخصت کر دیا۔

اس کے بعد بھرم اللہ سالِ رواں کے دورانِ راقم اپنی مزید دوچیوں کی ذمہ داری سے اسی طور سے سبکدوش ہو چکا ہے۔

اسی سلسلہ کی آخری یعنی حالیہ تقریب میں جس کے حوالے سے گفتگو کا آغاز ہوا تھا، راقم نے ایک نہایت مختصر خطاب کیا تھا جس کے بارے میں جنابِ مشم نے از راہِ ذرہ نوازی یہ فرمایا ہے کہ ”میں نے ڈاکٹر صاحب کے ہزاروں کی تعداد میں مواعظِ حسنہ میں شرکت کی ہے لیکن اس موقع پر میری روح نے ان کی تقریرِ دل پذیر سے جواہرات قبول کیے وہ انہٹ تھے“۔ اس میں راقم نے ایک تو آنحضرت علیہ السلام کی اسی شانِ مبارکہ کے حوالے سے جو ﴿وَيَضَعُ عَنْهُمْ إِصْرَهُمْ وَالْأَغْلَلُ الَّتِي كَانَتْ عَلَيْهِمْ﴾ کے الفاظ قرآنی میں بیان ہوئی ہے، حاضرین کو جرأتِ مندانہ اقدام کی ترغیب دلائی تھی اور دوسرے سورہ الانشراح کی آیات مبارکہ ﴿فَإِنَّ مَعَ الْعُسْرِ يُسْرًا﴾ اُنَّ مَعَ الْعُسْرِ يُسْرًا ﴿۫﴾ کے حوالے سے تَحْدِيدًا لِلِّيَعْمَةِ عرض کیا تھا کہ اپنی ان مسامی کے ضمن میں جس اخنوی اجر و ثواب کا امیدوار میں ہوں اس کا تو میں محتاج ہوں ہی ﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ ﴿۲۷﴾ (القصص) اس دنیا میں جو نقد انعام مجھے ملا ہے وہ آسانی اور سہولت ہے جس کے ساتھ میں تابڑ توڑ انداز میں اپنی ان پہاڑ ایسی ذمہ داریوں سے عہدہ برآ ہو گیا ہوں جن کا تصور بھی ہمارے معاشرے میں بہت سے لوگوں پر لرزہ طاری کر دیتا ہے۔ واقعہ یہ ہے کہ آج جب میں غور کرتا ہوں تو شدت کے ساتھ محسوس کرتا ہوں کہ اگر مجھے اپنی ان ذمہ داریوں کو زمانے کے دستور و معیار کے مطابق بیhana ہوتا تو میرے لیے اس کے سوا اور کوئی چارہ کا رہنا کہ جسم و جان کی ساری توانائیاں صرف پیسہ کمانے کے لیے نپھڑ دیتا۔ نتیجہً اللہ کے دین اور اس کی کتابِ عزیز کی کسی خدمت کے لیے نہ میرے پاس کوئی وقت بچنا نہ قوت و صلاحیت۔ یہ سراسر اللہ تعالیٰ کا فضل و کرم ہے کہ اللہ تعالیٰ نے جب ایک جانب مجھے اس فیصلے کی توفیق ارزائی فرمائی کہ میرے جسم و جان کی تمام توانائیاں اور صلاحیتیں اللہ کے دین میں

اور بالخصوص اس کی کتاب عزیز کی خدمت کے لیے وقف رہیں گی تو دوسری جانب میری توجہ اتباع سنت کے اس رخ کی طرف بھی مبذول کر دی اور مجھے شادی بیاہ کے ”اصر“، اور ”آغلال“ کے خلاف جہاد کا بیڑا اٹھانے کی توفیق بھی مرحمت فرمادی۔ نتیجہ یہ ہے کہ آج میں خود اپنے ذاتی حالات میں اللہ تعالیٰ کے عظیم وعدوں، یعنی ﴿وَنَيِّسُرُكَ لِلْيُسُرِيٰ﴾ (الاعلیٰ) اور ﴿فَسَنَنِيِّرُهُ لِلْيُسُرِيٰ﴾ (اللیل) کی صداقت و حقانیت کا مشاہدہ کر رہا ہوں کہ تین سال کے اندر اندر اپنے چار بچوں کی ذمہ داریوں سے اس طرح سبکدوش ہو گیا ہوں کہ کسی بار یا گرانی کا احساس تک نہیں ہوا۔ فَإِنَّهُ لِلَّهِ الْحَمْدُ وَالْمُنَةُ !!

جہاں تک ”جیزیر“ کا تعلق ہے میرے نزدیک یہ بھی سراسر غیر اسلامی اور خالص ہندوانہ ذہنیت کا مظہر ہے۔ تاہم ابتداءً میں نے اس کے ضمن میں صرف ”عدم نمائش“ پر زور دیا تھا۔ اب اللہ ہمت دے اور رفقاء و احباب کمر ہمت کس لیں تو اس ضمن میں بھی مزید پیش قدمی ضروری ہے۔ اس سلسلے میں میرا اپنا جو معاملہ رہا ہے اس موقع پر اسے بیان کر دینے میں بھی ان شاء اللہ کوئی حرج نہیں ہوگا اور وہ یہ کہ اگرچہ میری پہلی دو بچیاں بھی جو کچھ لے کر میرے گھر سے رخصت ہوئیں اس پر بھی موجودہ زمانے کے کسی بھی معیار کے مطابق ”جیزیر“ کا اطلاق نہیں ہو سکتا، تاہم حالیہ شادی میں یہ معاملہ بھی بھرم اللہ قادر مطلوب سے بہت قریب پہنچ گیا ہے۔ یعنی میری یہ پنچی صرف ایک ایسی بھر کپڑے اور سواد و توہنے کا طلاقی زیور لے کر میرے گھر سے رخصت ہوئی ہے۔

خدا گواہ ہے کہ سطورِ بالا میں جو کچھ تحریر ہوا ہے اس میں نہ ”عجب“، کو دخل ہے نہ ہی اس سے ”تعالیٰ“، مقصود ہے۔ ان تمام تقاضیں سے مقصود صرف یہ ہے کہ کچھ لوگ کمر ہمت کس لیں اور اللہ کی تائید و توفیق کی امید کے سہارے شادی بیاہ کی تقریبات اور رسومات و لوازمات کے طور کے ”اصر“ اور ”آغلال“ کے خلاف جہاد کے لیے اٹھ کھڑے ہوں۔ إِنْ أَرِيدُ إِلَّا إِلْاصَالَحَ مَا اسْتَطَعْتُ وَمَا تَوْفِيقِي إِلَّا بِاللَّهِ الْعَلِيِّ



خطاب

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ
وَنَعُوذُ بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا مِنْ يَهِيدِهِ اللَّهُ فَلَا
مُضِلٌّ لَهُ وَمَنْ يُضْلِلُهُ فَلَا هَادِي لَهُ وَنَشَهَدُ أَنَّ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ وَنَشَهَدُ أَنَّ مُحَمَّداً عَبْدُهُ وَرَسُولُهُ

أَمَّا بَعْدُ : فَإِنَّ خَيْرَ الْحَدِيثِ كَتَابُ اللَّهِ وَخَيْرَ الْهُدِيِّ هُدُى مُحَمَّدٍ
صَلَّى اللَّهُ عَلَيْهِ وَسَلَّمَ وَشَرَّ الْأُمُورِ مُحْدَثًا تُهَا وَكُلُّ مُحْدَثَةٍ بِدُعْيَةٍ وَكُلُّ
بِدُعْيَةٍ ضَلَالٌ وَكُلُّ ضَلَالٌ فِي النَّارِ . أَمَّا بَعْدُ !

أَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ
﴿يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا
زَوْجَهَا وَبَتَّ مِنْهُمَا رِجَالًا كَيْفِيرًا وَنِسَاءً وَاتَّقُوا اللَّهَ الَّذِي تَسَاءَلُ عَنْهُ
وَالْأُرْحَامَ إِنَّ اللَّهَ كَانَ عَلَيْكُمْ رَقِيبًا﴾ (النساء)

وَقَالَ اللَّهُ عَرَّ وَجَلَ كَمَا وَرَدَ فِي سُورَةِ آلِ عِمْرَانَ :
﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقْبِلَهُ وَلَا تَمُونُنَ إِلَّا وَأَنْتُمْ
مُسْلِمُونَ﴾ (١٤)

وَقَالَ اللَّهُ عَرَّ وَجَلَ كَمَا وَرَدَ فِي سُورَةِ الْأَحْرَابِ :
﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا﴾ ④ يُصْلِحُ لَكُمْ
أَعْمَالَكُمْ وَيَغْفِرُ لَكُمْ ذُنُوبَكُمْ وَمَنْ يَطْعِنَ اللَّهَ وَرَسُولَهُ فَقَدْ فَازَ فَوْزًا
عَظِيمًا﴾ (٥)

قَالَ النَّبِيُّ ﷺ : ((الْإِنْكَاحُ مِنْ سَنَتِي))

وَقَالَ عَلِيٌّ : ((فَمَنْ رَغَبَ عَنْ سُتْرٍ فَلَيْسَ مِنِّي !))

وَقَالَ عَلِيٌّ : ((أَعْلَمُوا هَذَا النِّكَاحَ وَاجْعَلُوهُ فِي الْمُسَاجِدِ))

حضرات گرامی! یقیناً آپ حضرات کو بہت سی مجالس نکاح میں شرکت کا موقع ملا ہو گا اور آپ کا مشاہدہ یہ ہو گا کہ بالعموم خطبہ نکاح یا تو اس طرح پڑھا جاتا ہے کہ صرف دولہ اور آس پاس کے چند لوگ ہی اس کو سن پاتے ہیں، یا پھر نکاح کی مجلس مسجد میں منعقد ہوا اور لا ڈسپیکر پر خطبہ پڑھا جائے تو اس طرح خطبہ نکاح کو تمام ہی شرکاء نہ لیتے ہیں اور ان کو یہ اندازہ ہو جاتا ہے کہ اس خطبہ نکاح میں قرآن حکیم کی چند آیات اور چند احادیث پڑھی گئی ہیں۔ لیکن چونکہ بد قسمتی سے عموماً شرکاء کی کثیر تعداد عربی سے نابلد ہوتی ہے، لہذا ان لوگوں کو اس بات کا کوئی شعور حاصل نہیں ہوتا کہ ان آیات کا مفہوم و مطلب کیا ہے اور نبی اکرم ﷺ نے ان آیات کا خطبہ نکاح کے لیے کس عظیم مصلحت و افادیت کے پیش نظر انتخاب فرمایا ہے اور نہ ہی ان کو یہ معلوم ہوتا ہے کہ ان آیات کا ہماری معاشرتی زندگی سے کیا ربط و تعلق ہے اور خاص طور پر ان آیات میں اس دولہ کے لیے کیا نصائح، ہدایات، تذکیر اور رہنمائی موجود ہے جو اس نکاح کے ذریعے عالمی زندگی میں قدم رکھ کر ایک نئے خاندان کے وجود میں آنے کی بنیاد بن رہا ہوتا ہے۔

اس طرزِ عمل کا نتیجہ یہ ہوتا ہے کہ خطبہ نکاح کی جو اصل غایت ہے، وہ کسی طرح بھی پوری نہیں ہوتی۔ سیرت مطہرہ کے مطالعہ سے معلوم ہوتا ہے کہ نبی اکرم ﷺ کا طریقہ یہ تھا کہ جہاں کہیں بھی مسلمان جمع ہوتے تھے، اور یہ جمیع ہونا آپ کو معلوم ہے کہ ہماری معاشرتی زندگی میں بالعموم خوشی کے موقع پر بھی ہوتا ہے اور غمی کے موقع پر بھی، تو آنحضرت ﷺ کا معمول یہ تھا کہ ایسے اجتماعات میں موقع محل کی مناسبت سے آپ عموماً کچھ تذکیر و نصیحت فرماتے تھے تاکہ دین کے اہم امور کی یاد دہانی ہو جایا کرے۔

خطبہ جمعہ کی حکمت

شاید آپ کو معلوم ہو کہ خطبہ جمعہ کی غرض و غایت بھی بھی تذکیر (یاد دہانی) ہے۔ مسلم

شریف میں روایت آتی ہے کہ نبی اکرم ﷺ خطبہ جمعہ میں قرآن حکیم کی قراءت اور لوگوں کو تذکیر فرمایا کرتے تھے: يَقُولُ الْقُرْآنُ وَيُذَكِّرُ النَّاسَ۔ اسی طرح خطبہ نکاح کی بھی اصل غرض و غایت تذکیر و نصیحت اور موعظت حسنہ ہے، ورنہ جہاں تک قانون کا تعلق ہے عروس کی رضامندی اس کے دلکشی کے ذریعے معلوم ہونے پر گواہوں کے سامنے اعلان عام کے ذریعے نکاح خواں ایجاد اور دلہماں قبول کرتا ہے جو نکاح کے لیے کفایت کرتا ہے۔

انسانی نفیات کا یہ پہلو بھی ہے کہ بہت سی باتیں انسان کو پہلے سے معلوم ہوتی ہیں اور وہ یہ بھی سمجھتا ہے کہ میں ان باتوں کو مانتا ہوں، تسلیم کرتا ہوں، لیکن ان میں سے اکثر ضروری باتیں اس کے شعور میں تازہ نہیں رہتیں۔ تذکیر کا مقصد دراصل ان ہی حقائق کو یاد دلانا اور ان کو اجاگر کرنا اور ذہن و شعور میں پھر تازہ کرنا ہوتا ہے۔ خطبہ جمعہ چونکہ عربی زبان میں پڑھا جاتا ہے اور سامعین عربی زبان سے ناواقف ہوتے ہیں، لہذا خطبہ جمعہ کی اصل غرض و غایت پوری نہیں ہوتی، زبان یا مرمن تر کی و من تر کی نبی دائم والا معاملہ در پیش ہوتا ہے۔ تو اسی وجہ سے اصل خطبہ سے قبل وعظ کا سلسلہ شروع کیا گیا اور ایک مسلم کی طرف سے خطبہ جمعہ مقامی زبان میں دینے کا طریقہ اختیار کیا گیا۔ یہ طریقہ دراصل اس اصول کے تحت اختیار کیا گیا کہ: مَا لَا يُدْرِكُ كُلُّهُ لَا يُتَرَكُ كُلُّهُ یعنی اگر کوئی چیز بتام و کمال نہ سکے تو اس کو بالکل چھوڑ بھی نہیں دینا چاہیے بلکہ جو کچھ حاصل کیا جاسکے وہ ضرور حاصل کر لینا چاہیے۔

خطبہ نکاح کی حکمت

پس خطبہ نکاح بھی درحقیقت تذکیر کے لیے ہے۔ یہ تذکیر خاص طور پر اس شخص (یعنی دلہماں) کے لیے بھی ہے جو اپنی زندگی کے ایک نئے دور کا آغاز کر رہا ہوتا ہے اور بہت سی ذمہ داریوں کا بوجھ اس کے کامیابیوں پر آ رہا ہوتا ہے۔ ہمارے معاشرے میں ایک خاندان کا اضافہ ہو رہا ہوتا ہے۔ معاشرے کے لیے خاندان کا ادارہ بنزولہ ایک اکائی ہوتا ہے۔ معاشرہ دراصل نام ہی بہت سے خاندانوں کے مجموعے کا ہے۔ اگر خاندان کا ادارہ درست اور مستخدم نہیاں دوں پر استوار ہو، اور اس کو اس نجح پر منظم کیا جائے جو

ہمارے دین میں مطلوب ہے تو اس طرح لامحالہ معاشرہ صالح خطوط پر پروان چڑھے گا۔ خاندان کی جو کیفیات ہوتی ہیں درحقیقت ان ہی کا عکس معاشرے پر پڑتا ہے۔ کسی معاشرے میں صالح خاندانوں کی اکثریت ہوگی تو معاشرہ بھی مجموعی طور پر اعلیٰ اقدار اور صالحیت کا حامل ہوگا۔ اس کے برعکس اگر خاندانوں کی اکثریت میں بگاڑ ہو وہ صحیح خطوط پر استوار نہ ہوں تو لازماً مجموعی طور پر معاشرہ بھی بگڑا ہوا معاشرہ ہوگا۔ لیکن چونکہ دو ہمایہ جس کو تذکیر و نصیحت اصلاً مقصود ہے، عربی سے نابلد اور شرکاء بھی جو اس تذکیر سے مستفید ہونے چاہئیں، عربی سے ناقف ہوتے ہیں، چنانچہ نتیجہ یہ ہے کہ خطبہ نکاح بھی محض ایک ”رسم“ بن کرہ گیا ہے۔ (ع ”رہ گئی رسم اذ اس روح بلا لی نہ رہی!“)

خطبہ نکاح کے ضمن میں آنحضرت ﷺ کا معمول

نکاح کے ذریعے جو ایک خاندان کی بنیاد پڑ رہی ہوتی ہے تو نبی اکرم ﷺ کا معمول تھا کہ خطبہ نکاح میں قرآن مجید کی چند آیات کی قراءات فرمایا کرتے تھے۔ اس لیے کہ اصل تذکیر کا ذریعہ قرآن مجید ہی ہے۔ سورۃ قَاتلُونَ کا انتظام ہی تذکیر بالقرآن کے تاکیدی حکم پر ہوتا ہے۔ وہاں فرمایا: ﴿فَقَدْ كُرِّبَ الْقُرْآنُ مَنْ يَحْافُظُ وَيَعْدِدُ﴾ ”پس (اے نبی!) تذکیر کرائیے قرآن کے ذریعے سے اس کو جو میری پکڑ سے ڈرتا ہو!“

ابھی میں نے آپ کو خطبہ بجمع کے متعلق حدیث سنائی تھی کہ اس میں نبی اکرم ﷺ کا قرآن حکیم کی قراءات اور لوگوں کو تذکیر فرمایا کرتے تھے۔ سیرت مطہرہ میں نبی اکرم ﷺ کا یہی معمول خطبہ نکاح کے سلسلہ میں بھی نظر آتا ہے۔ چنانچہ میں نے خطبہ مسنونہ کے بعد قرآن کی جن آیات کی قراءات کی ہے، روایات سے معلوم ہوتا ہے کہ آنحضرت ﷺ نکاح میں عموماً ان ہی آیات کی قراءات کا اہتمام فرمایا کرتے تھے۔ سرسری طور پر غور کرنے سے ہی ان آیات کی قراءات کی حکمتیں سمجھ میں آ جاتی ہیں۔ اگر معاملہ یہ ہوتا کہ حصول برکت کے لیے چند آیات پڑھ لی جائیں تو اس اعتبار سے سورۃ الفاتحہ ہونی چاہیے جو ام القرآن بلکہ بجائے خود ”قرآن عظیم“ ہے، یا سورۃ الاخلاص ہونی چاہیے جس کو نبی اکرم ﷺ نے ثلث قرآن کے مساوی قرار دیا ہے۔ لیکن معاملہ یہ نہیں

ہے۔ اس موقع پر قرآن مجید کی آیات کی قراءت مخصوص حصول برکت یا روایت کے طور پر نہیں ہے، بلکہ موقع محل کی مناسبت سے نبی اکرم ﷺ ناطبہ نکاح میں عموماً سورۃ النساء کی پہلی آیت، سورۃ آل عمران کی آیت ۱۰۲ اور سورۃ الاحزاب کی آیات ۷۰، ۷۱ کی قراءت فرمایا کرتے تھے۔ مجلس نکاح میں ان آیات کی قراءت سے دراصل وہ تذکیر و نصیحت مقصود ہے جو اس شخص کے لیے نشانِ منزل اور موجب رہنمائی ہے جو زندگی کی ایک نئی شاہراہ پر قدم رکھ رہا ہوتا ہے۔ لہذا ضروری ہے کہ مجلس نکاح میں صرف ناطبہ نکاح پڑھنے پر اکتفانہ کیا جائے، بلکہ ان احکام اور حکمتوں کو بھی بیان کیا جائے جو قرآن حکیم کی ان آیات میں مضمون ہیں اور جن کی بطور تذکیر نبی اکرم ﷺ کی قراءت فرمایا کرتے تھے۔ میں آگے جب ان آیات کی مختصر طور پر کچھ شرح کروں گا تو، ان شاء اللہ نکاح کے موقع پر ان آیات کی قراءت کی حکمتیں آپ کے سامنے آجائیں گی۔

ہمارے دین میں تقویٰ کا مقام

ان آیات کی تشریح و تفہیم سے قبل میں چاہتا ہوں کہ آپ کی توجہ اس اہم بات کی طرف مبذول کراؤں کہ ان آیات میں لفظ تقویٰ بکار آیا ہے۔ لفظ تقویٰ ہمارے دین کی اہم ترین اصطلاحات میں سے ایک ہے۔ اصطلاحات کا معاملہ یہ ہوتا ہے کہ کسی زبان کی اصطلاح کا ترجمہ و مفہوم کسی دوسری زبان میں ایک لفظ میں ادا کرنا ممکن نہیں ہوتا۔ قرآن مجید کے اردو ترجم میں تقویٰ کا ترجمہ عام طور پر ”پڑھیز گاری“ ڈرنا اور بچنا“ کیا جاتا ہے، لیکن حقیقت یہ ہے کہ ان میں سے کسی لفظ سے بھی ان معانی و مفہوم کے بیان کا حق ادا نہیں ہوتا، جو تقویٰ کی دینی اصطلاح میں شامل ہیں۔ اس لفظ کی شرح حضرت ابی بن کعب رض نے بڑی وضاحت و صراحة اور بہت ہی قبل فہم انداز میں فرمائی ہے۔ اس اجمال کی تفصیل یہ ہے کہ صحابہ کرام رض کی ایک مجلس میں امیر المؤمنین فاروق عظم حضرت عمر بن الخطاب رض نے لفظ ”تقویٰ“ کا مطلب دریافت فرمایا۔ اس کے جواب میں حضرت ابی بن کعب رض نے یہ تشریح بیان کی کہ:

”یا امیر المؤمنین! جب کسی شخص کو جگل کی ایسی پگڑ مددی سے گزرنے کا اتفاق ہو جس

کے دونوں اطراف میں خاردار جھاڑیاں ہوں تو ایسی پیگڈنڈی پر گزرتے وقت وہ شخص لاحالہ اپنے کپڑوں کو ہر طرف سے سمیٹ کر اس راستے کو یوں طے کرنے کی کوشش کرتا ہے کہ اس کے کپڑے جھاڑیوں اور ان کے کانٹوں سے لجھنے نہ پائیں۔ اسی اختیاطی رویے کو عربی میں ”تقویٰ“ کہتے ہیں۔ (اوَّلَ كَمَا قَالَ)

فاروق اعظم صلی اللہ علیہ وسلم نے اس تشریح و مفہوم کی تصویب و توثیق فرمائی اور حضرت ابی ابن کعب رض کو داد بھی دی۔ حقیقت یہ ہے کہ ہماری دُنیوی زندگی کی پیگڈنڈی پر ہمارے دائیں اور بائیں یعنی دونوں اطراف میں شہوات، لذات اور معاصی کی خاردار جھاڑیاں موجود ہیں۔ اثم وعدوان کی ترغیبات و تحریصات کا کوئی شمار نہیں۔ ایک بندہ مومن اللہ تعالیٰ کے غصب اور سزا کے خوف اور اس کے انعام، نگاہِ کرم، نظر ترجم اور جزا کے شوق سے نافرمانی کے ہر عمل سے بچتا ہوا اور دین کے تقاضوں اور مطالبوں کو ادا کرتا ہوا جب زندگی گزارتا ہے تو اس رویے اور طرزِ عمل کا نام ”تقویٰ“ ہے اور اسی کو اختیار کرنے کی قرآن مجید میں دعوت و تاکید کی گئی ہے۔ خطبہ نکاح کے موقع پر جو آیات پڑھی جاتی ہیں ان میں اسی تقویٰ کو اختیار کرنے کی ہدایت و حکم کو مرکزی مقام حاصل ہے۔

سورۃ النساء کی پہلی آیت

سورۃ النساء کے متعلق آپ میں سے اکثر حضرات کے علم میں یہ بات ہو گئی کہ یہ سورۃ مبارکہ معاشرتی زندگی سے متعلق قرآن مجید کی انتہائی جامع سورت ہے۔ خاندانی اور معاشرتی مسائل سے متعلق اس سورۃ مبارکہ میں بڑی تفصیلی ہدایات آئی ہیں۔ اس کی پہلی آیت انسانی معاشرے خصوصاً گھریلو زندگی کے لیے جامع عنوان کا مقام رکھتی ہے۔ لہذا اب آئیے اس آیت کریمہ کو چھپی طرح سمجھنے کی کوشش کریں، فرمایا:

﴿يَا يَهُآ النَّاسُ اتَّقُوا رَبَّكُمْ﴾: ”اے بنی نوع انسان! اپنے اس رب (پروردگار اور پالن ہار، ہادی و مرتبی) کا تقویٰ اختیار کرو۔“ اس کی کپڑا اور اس کے محابی اور اس کی سزا سے ڈرتے رہو! کیونکہ تم کو اس کے حضور کھڑے ہو کر اپنے ہر عمل کی جو تم سے صادر ہوتا ہے اور ہر اس قول کی جو تمہاری زبان سے نکلتا ہے، جواب دہی کرنی ہے۔

بھوائے آیت قرآنی: ﴿مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتَيْدٌ﴾ (۱۸) (ق) آیت کے اس حصہ میں نوع انسانی کو اپنے رب کا تقویٰ اختیار کرنے کا حکم اور ہدایت و دعوت دی گئی ہے۔ یہی تقویٰ دراصل دین کی جڑ اور اساس ہے، بلکہ نبی اکرم ﷺ نے تو تقویٰ و پرہیزگاری کو ”رَأْسُ الْحِكْمَةِ“، قرار دیا ہے: (رَأْسُ الْحِكْمَةِ مَحَافَةُ اللَّهِ) ^(۱) (دانائی) اور حکمت اسی تقویٰ کی مرہون منت ہوتی ہے۔ آگے فرمایا:

﴿الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زُوْجَهَا وَبَتَّ مِنْهُمَا رِجَالًا كَثِيرًا وَنِسَاءً﴾

”(اپنے اس رب کی کپڑا اور محابی سے ڈرتے رہو!) جس نے تم کو ایک ہی جان سے پیدا کیا اور اسی جان میں سے اس کا جوڑا بنایا، اور ان دونوں سے کثیر تعداد میں مردوں اور عورتوں کو اس دنیا میں پھیلا دیا۔“ (مراد ہیں حضرت آدمؑ اور حضرت حوا جن سے یہ پوری نسل انسانی چل رہی ہے)۔

اس آیت کے پہلے حصے میں اللہ تعالیٰ نے اپنی ربو بیت کاملہ اور تخلیق تامہ کے حوالے سے نوع انسانی کو اپنا تقویٰ اختیار کرنے کی دعوت دی ہے، کیونکہ جو حقیقت نفس الامری کے اعتبار سے حقیقی مرتبی اور خالق ہے اسی کا یہ استحقاق ہے کہ اس کی نافرمانی سے بچا اور اس کی سزا سے ڈراجاے۔ اس آیت کریمہ کے ابتدائی حصے میں اس اہم اور بنیادی امر کی طرف بھی رہنمائی دے دی گئی ہے کہ پوری نسل انسانی ایک ہی جوڑے (حضرت آدمؑ اور حوا) کی اولاد ہیں۔ گویا وحدت انسانی کی وجود و حقیقی بنیادیں ہیں وہ بھی اسی چھوٹے سے ٹکڑے میں انتہائی جامعیت سے بیان فرمادی گئیں۔ سارے انسان جو آفرینش عالم سے تاحال پیدا ہوئے اور جو تاقیم قیامت پیدا ہوں گے، ان کا رب اور خالق صرف اللہ ہے اور تمام انسان ایک ہی جوڑے کی ذریت حقیقی اور ایک ہی گھرانا ہے۔ دنیا نے رنگ و نسل اور انسان وطن کی جو بنیاد تاقیم کر رکھی ہے ^(۲) دولت و ثروت اور

(۱) حکمت کی اساس خوفِ خدا ہے۔

(۲) اس کو قرآن حکیم صرف تعارف کا ذریعہ فرار دیتا ہے۔

وجاہت کو جو تفریق و امتیاز کا سبب بنا رکھا ہے تو اس کی امر واقعہ میں کوئی قیمت ہی نہیں، کیونکہ تمام انسان ایک ہی جوڑے کی نسل سے ہیں اور آپس میں بھائی بھائی ہیں۔ ہاں شرف کا ایک مقام ہے اور وہ ہے تقویٰ۔ اسی بات کو سورۃ الحجرات میں مزید وضاحت سے بایں الفاظ بیان فرمایا گیا:

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُوبًا وَفَبِإِنَّ لِعَنَارَفُوا طِإِنَّ أَكْرَمَكُمْ عِنْدَ اللَّهِ أَنْتُمْ كُمْ طِإِنَّ اللَّهَ عَلِيمٌ خَبِيرٌ﴾ ۱۳

”اے لوگو! ہم نے تم کو ایک مرد اور ایک عورت سے پیدا کیا ہے اور تم کو مختلف قویں اور خاندان بنایا ہے، تاکہ ایک دوسرے کو شناخت کر سکو۔ اللہ کے نزدیک تم سب میں زیادہ باعزت وہی ہے جو سب سے زیادہ پر ہیز گار اور (اللہ سے) ڈرنے والا ہے۔
بے شک اللہ ہی سب کچھ جانے والا پورا خبردار ہے۔“

اس آیت سے واضح ہوا کہ خاندانی تقویٰ اور تقاضہ کا زعم، زعم باطل ہے۔ اللہ تعالیٰ کے ہاں شرافت و کرامت کا اصل معیار تقویٰ ہے۔

آگے چلیے! اسی آیت میں تقویٰ کا دوبارہ حکم دیا گیا ہے، چنانچہ فرمایا: ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾ ”اور اس اللہ سے ڈرو جس کا واسطہ تم ایک دوسرے کو دیتے ہو اور بچو قطعِ رحم سے!“ غور کرنا چاہیے کہ اس آیت مبارکہ میں تقویٰ کے حکم کی تکرار کیوں ہے! ویسے تو زندگی کے تمام معاملات کی اصلاح کا دار و مدار تقویٰ ہی پر ہے۔ تقویٰ نہیں ہے تو سیاست بھی بے ایمانی اور ظلم و تعدی بن جائے گی۔ تقویٰ نہیں ہے تو دین داری بھی سوداگری بن جائے گی۔ تقویٰ نہیں ہے تو تونے والا ڈنڈی مارے گا، ناپنے والا کمی کرے گا، تاجر اور صنعت کار دھوکہ اور فریب سے کام لے گا، ضروریات زندگی کی ذخیرہ اندوزی کر کے بازار میں اس کی مصنوعی قلت پیدا کرے گا اور پھر منہ مانگے داموں پر بازار میں لائے گا۔ اگر لوگوں میں تقویٰ نہیں ہے تو غذا اور ادویات میں ملاوٹ کریں گے، مشہور برادریوں کی جعلی نقل بنائیں گے۔ تقویٰ نہیں ہے تو ملازم پیشہ اور مزدور مالکوں کی حق تلفی کریں گے اور کام چوری کریں گے۔ غرض کہ زندگی

کے ہر معاملے اور ہر گوشے میں تقویٰ کی اشہد ضرورت ہے۔ اس کے بغیر زندگی صحیح نجح پر استوار نہیں ہوگی۔ لیکن خاص طور پر گھر یلو زندگی کا معاملہ اہم تر ہے۔ اگرچہ زندگی کے بقیہ گوشوں میں کسی حد تک قانون کی عمل داری ہو سکتی ہے، پولیس کا عمل دخل ہے، عدالتون کا عمل دخل ہے، کسی پر ظلم زیادتی ہوئی ہے تو دادرسی کے لیے عدالتون کا کنڈا اکٹھاٹیا جا سکتا ہے اور کسی نہ کسی درجہ میں یہ مختلف عمل داریاں موثر بھی ہو سکتی ہیں، لیکن گھر یلو زندگی کا معاملہ ایسا ہے کہ اس دائرے میں قانون کے جو دارے ہمارے معاشرے میں موجود ہیں ان کا عمل دخل بہت ہی کم ہے۔

گھر کی چار دیواری میں واقعہ یہ ہے کہ اگر تقویٰ موجود ہو تو تبھی معاملات درست رہیں گے۔ ورنہ سوچیے کہ کس نظام میں یہ ممکن ہے کہ ہر گھر میں ایک نگران مقرر کیا جاسکے جو دیکھتا رہے کہ کوئی زیادتی تو نہیں ہو رہی، ایک دوسرے کے حقوق پامال تو نہیں ہو رہے۔ اگر کوئی شخص اپنی زبان کا غلط استعمال کرتا ہے، اٹھتے بیٹھتے وہ اس زبان کے ذریعے ظلم اور زیادتی کر رہا ہے، طعن و شنیع کو اس نے اپنا وظیرہ بنارکھا ہے تو آخرون سا قانون ہے جو اس کے آڑے آ سکتا ہے اور کون سی پولیس ہے جو اس سے باز رکھ سکتی ہے! پس معلوم ہوا کہ گھر یلو زندگی کا دائرہ وہ ہے کہ جس میں تقویٰ اور آخرت کی جواب دہی کا شعور و ادراک اور ایمان و ایقان ہی معاملات کو درست رکھ سکتا ہے۔ جیسے فرمایا گیا: ﴿مَا يَلْفِظُ مِنْ قَوْلٍ إِلَّا لَدَيْهِ رِقِيبٌ عَتِيدٌ﴾ (۱۸) (ق) ”انسان کوئی لفظ منہ سے نہیں نکال پاتا مگر یہ کہ اس کے پاس ہی ایک ہوشیار نگران تیار ہوتا ہے!“ یہ احساس اگر ہو گا تو دونوں فریق لیعنی شوہر اور بیوی اور ان کے اعزہ واقارب محتاط رہیں گے۔ شوہر بھی اپنے فرائض احساس ذمہ داری سے بجالائے گا اور بیوی کے حقوق بحسن و خوبی ادا کرے گا اور بیوی بھی صحیح طور پر اپنے خاوند کے حقوق ادا کرے گی اور اپنے فرائض کو بجالائے گی۔ اعزہ واقارب بھی اپنے اپنے ان فرائض و حقوق کا لحاظ رکھیں گے جو شریعت حقہ نے ان کے لیے مقرر کیے ہیں۔ لہذا عائلی اور خاندانی زندگی میں تقویٰ کو وہ مقام حاصل ہے جس کے بغیر گھر گرہستی اور خاندانی نظام کا پورے سکون و اطمینان سے

چنان عملًا ناممکن اور عقلًا محال ہے۔

اب آئیے! آیت کریمہ کے اس حصے کو مزید سمجھنے کی کوشش کریں۔ میں نے اب تک وَاتَّقُوا اللَّهَ پر اس لحاظ سے گفتگو کی ہے کہ اس آیت میں تقویٰ کا حکم بہ تکرار کیوں آیا ہے۔ آیت کا پورا لکھا بیوں ہے: ﴿وَاتَّقُوا اللَّهَ الَّذِي تَسَاءَلُونَ بِهِ وَالْأَرْحَامَ﴾ ”اور ڈروں اس اللہ سے جس کا واسطہ تم ایک دوسرے کو دیتے ہو اور بچوں قطع رحم سے!“ یہاں بڑا الطیف اور موثر انداز اختیار فرمایا گیا ہے۔ عام طور پر مشاہدے میں یہ بات آئی ہے کہ اکثر جب کہیں گھر یا معاشر میں ناچاقی ہو جائے تو عدم موافقت اور اختلاف کو ختم کرانے اور مٹانے کے لیے بالآخر خدا کا واسطہ دیا جاتا ہے۔ خاندان کے بزرگ دونوں فریقوں کو نصیحت کرتے ہیں کہ ”خدا کے واسطے بازاً جاؤ“ خدا کے لیے مان جاؤ، اختلافات ختم کرو، صلح صفائی کرلو، خدا کے واسطے ایک دوسرے کی زیادتی کو معاف کردو، خدا کے لیے آئندہ احتیاط کرو، ایک دوسرے کے حقوق اور جذبات و احساسات کا خیال رکھو، خدا کے لیے درگز رسم کام لو، غیرہ، تو جس خدا کا تم کو واسطہ دیا جاتا ہے یا جس خدا کی تم ایک دوسرے کو دہائی دیتے ہو، اگر اس خدا کا تقویٰ تم پہلے سے اختیار کرو، اس کے احکام پر کاربندر ہو، جو حدود اس نے معین کی ہیں ان پر قائم رہو تو ایسے جھگڑے پیدا ہونے کی صورت بہت کم ہو جائے گی، اور اگر پیدا ہوئے بھی تو فوری طور پر نہت بھی جائیں گے اور طے بھی ہو جائیں گے۔

پس جس خدا کا تم واسطہ دیا کرتے ہو اس کے احکام اس کے اوامر و نواہی اور اس کی ہدایات و تعلیمات کی پابندی کرو۔ یہی اصلاحاً تقویٰ کی روشن ہے، یہی دین میں مطلوب ہے اور اس روشن کو اختیار کرنے کی برکت سے گھر یا جھگڑے اول تو کھڑے ہی نہیں ہوں گے اور اگر ہو بھی گئے تو اللہ کے فضل سے جلد نہت جائیں گے۔

آیت کے آخری حصے میں فرمایا: وَالْأَرْحَامَ ”اور قطع رحمی سے بھی بچو!“ رحمی رشتہوں کا احترام اور ان کا پاس ہمارے دین میں بڑی اہمیت کا حامل ہے۔ رحمی رشتہوں کو کاٹنا کبیرہ گناہوں میں سے ہے۔ اسلام کو ایک بہت ہی متفہم اور صالح معاشرہ قائم

کرنے کے لیے اللہ تعالیٰ نے بطور نظام نازل فرمایا ہے: ﴿إِنَّ الدِّينَ عِنْدَ اللَّهِ
الْأُكْسَالُمُ﴾ اسلام ایک ایسا معاشرہ وجود میں لانا چاہتا ہے جس میں باہمی الفت ہو
موڈت ہو، ایک دوسرے کے لیے ہمدردی ہو، ایک دوسرے کے لیے اخوت اور ایک
دوسرے کے لیے احترام و اکرام کا جذبہ موجود ہو۔ اسی مقصد کے لیے اس نے خاندان
کے ادارے کو مضبوط کیا ہے۔ اس خاندان کے ادارے کے دو عرض (dimensions)
ہیں۔ ایک طرف والدین اور اولاد کا تعلق ہے، دوسری طرف شوہر اور بیوی کا تعلق ہے۔
لہذا اگر ان دونوں اطراف کو صحیح بنیادوں پر استوار کر لیا جائے تو خاندانی نظام درست
رہے گا، اور اگر کسی معاشرے میں معتقد ہے تعداد درست اور صالح خاندانوں کی موجود ہو تو
معاشرہ بھی صالح ہو گا اور ایک صالح معاشرے کی برکات پورے طور پر روبہ عمل آئیں
گی اور ان کا کاملاً ظہور ہو گا۔ والدین اور اولاد کے حقوق کی قرآن حکیم میں بڑی اہمیت
بیان ہوئی ہے۔ اس کی اہمیت کا اندازہ اس بات سے لگایا جاسکتا ہے کہ متعدد مقامات پر
اللہ تعالیٰ نے اپنے حق کے ساتھ ملحق کر کے والدین کے حق کا ذکر فرمایا ہے۔ چنانچہ سورۃ
بنی اسرائیل کی آیت ۲۳ میں فرمایا: ﴿وَقَضَى رَبُّكَ أَلَا تَعْبُدُوا إِلَّا إِيَّاهُ وَبِالْوَالِدَيْنِ
إِحْسَانًا﴾ ”اور تیرے رب نے فیصلہ کر دیا ہے کہ تم اس کے سوا کسی کی عبادت مت کرو
اور تم اپنے ماں باپ کے ساتھ حسن سلوک کیا کرو۔“ سورۃ لقمان کی آیت ۱۲ میں فرمایا:
﴿إِنِّي أَشْكُرُ لِيٰ وَلِوَالِدَيْكَ﴾ ”تو میرا شکر گزار بن اور اپنے والدین کا بھی!“ اس
سے اندازہ کیجیے کہ والدین کے حقوق کی کس قدر اہمیت و تاکید ہے کہ اللہ تعالیٰ اپنے حق
سے ملحق کر کے والدین کے حقوق کا ذکر فرماتا ہے۔ اسی طرح اسلامی تعلیمات یہ ہیں کہ
شوہر اور بیوی کے درمیان محبت والفت اور موڈت کا صحیح تعلق قائم ہو۔ دونوں اپنے
فرائض کو ادا کر رہے ہوں اور ایک دوسرے کے حقوق کی ادائیگی پورے اہتمام کے
ساتھ ہو رہی ہو جس کی برکت سے ان شاء اللہ کوئی نزاع پیدا ہی نہیں ہو گا۔ یہ ہیں
خاندان کے ادارے کے دو عرض۔ تیسرا عرض ہے قرابت داری کے رشتہوں کا احترام اور
ان کے حقوق کا لحاظ اور ان کی ادائیگی۔ چنانچہ قرآن مجید میں متعدد مقامات پر آپ

دیکھیں گے کہ والدین کے بعد قرابت داروں کے حقوق کا ذکر آئے گا۔ جیسے فرمایا:

﴿وَاتِّذَا الْقُرْبَىٰ حَقَّهُ﴾ (بُنی اسراء یل: ۲۶) یہاں وَالْأُرْحَامَ فرمائیں تماں رحمی رشتقوں کی پاس داری کرنے لاحاظہ رکھئے ان کی ادائیگی کا اہتمام کرنے اور ان کی پامی سے بچنے کی ہدایت دے دی گئی۔ اس آیت مبارکہ کے آخر میں فرمایا: ﴿إِنَّ اللَّهَ كَانَ عَلَيْكُمْ رَّقِيبًا﴾ ”بے شک اللہ تمہاری نگرانی کر رہا ہے!“ یعنی جان لو کہ تمہارا ایک ایک عمل اللہ کی نگاہ میں ہے۔ یہ نہ سمجھ بیٹھنا کہ تمہارے عمل کا کوئی محسوسہ نہیں ہوگا اور تمہارے اعمال و اقوال کا کوئی ریکارڈ تیار نہیں ہو رہا۔ بلکہ جیسا کہ میں سورۃ ق کی یہ آیت دوبار آپ کو سنا چکا ہوں کہ: ﴿مَا يَفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ جو بات بھی زبان سے نکلتی ہے وہ ریکارڈ ہو رہی ہے۔ لکھنے والے موجود ہیں جو اس کو لکھ رہے ہیں! یہی بات سورۃ الانفطار میں فرمائی: ﴿وَإِنَّ عَلَيْكُمْ لَحَفِظِينَ﴾ ۱۵ کراماً کاتبین ۱۶ یَعْلَمُونَ مَا تَفْعَلُونَ ۱۷ ”اور بلاشبہ تم پر نگران مقرر ہیں، ایسے معزز کا تب جو تمہارے ہر فعل عمل کو جانتے ہیں۔“

مغربی تہذیب کا المیہ

خدا فراموشی اور ہدایت ربانی سے محرومی کے باعث مغربی تہذیب جس کرب اور المیہ سے دوچار ہے، ہماری عظیم اکثریت کو اس کا پتا ہی نہیں۔ ہم ان ممالک کی ظاہری شان و شوکت اور جاہ و حشمت دیکھ کر یہ سمجھ لیتے ہیں کہ دنیا میں ان سے زیادہ خوش نصیب کوئی نہیں۔ ”دُور کے ڈھول سہانے ہوتے ہیں،“ کے مصادق ان کے ٹھاٹھ بائٹھ اور تمدنی ترقی سے ہم اتنے مروع ہیں کہ ہمیں ان کے آلام و مصائب کا اندازہ ہی نہیں ہوتا اور ہم اس مغالطے میں مبتلا ہوتے ہیں کہ وہاں ہر طرح سکھ، چین اور سکون و اطمینان ہے۔ حالانکہ اس خدا نا آشنا تہذیب کا قریبی مشاہدہ کرنے والے جانتے ہیں کہ ان خدا فراموش ممالک میں خاندانی نظام درہم برہم ہو چکا ہے، جس کی وجہ سے پورا معاشرہ انتہائی کرب اور دکھ میں مبتلا ہے۔ وہاں آزادانہ شہوت رانی کا دور دورہ ہے، لہذا شادی بیاہ کا بکھیرا کون مولے۔ جن لوگوں میں سابقہ روایات کا کچھ پاس ہے وہ شادی کا بندھن اختیار کرتے ہیں، تو

اُن میں سے اکثر کا حال یہ ہے کہ شوہر بیوی سے نالاں اور اس کی عصمت و عفت کے بارے میں شک و شبہ میں بتلا ہے تو بیوی شوہر سے بیزار اور اس کے باوفا ہونے کے بارے میں ٹکنوک میں بتلا۔ مزید برآں اول توانع حمل تدایر سے اولاد کے جھمیلے سے بچاؤ ہوتا ہے، لیکن کسی کو اگر اولاد کی چاہت ہوئی بھی تو اکثریت کے بچے نرسریوں (Nurseries) میں پروش پاتے ہیں۔ لہذا محبت مادری اور شفقت پدری سے یکسر محروم اس اولاد کے دل والدین کی محبت اور احترام سے بالکل خالی ہوتے ہیں۔ والدین جب بوڑھے ہو جاتے ہیں تو ان کے دلوں میں اولاد کی محبت کا خواہید جذبہ بیدار ہوتا ہے، لیکن اولاد کا حال یہ ہوتا ہے کہ ماں باپ کی خدمت تو کجا، ان سے ملنے اور ان کے ساتھ کچھ لمحات گزارنے کے لیے بھی ان کے پاس فرصت اور وقت ہی نہیں۔ بوڑھے ماں باپ اولاد کی شکل دیکھنے کے لیے سالوں ترستے رہتے ہیں۔ وہاں ایسے بوڑھے مردوں اور عورتوں کے لیے جن کی بیویاں یا شوہروں فاتح پاچکے ہوں اور جو تنہارہ گئے ہوں، ہائیل قائم ہیں تاکہ وہ دوسرے بوڑھوں اور بوڑھیوں کی معیت میں تہائی کے احساس کو مٹا سکیں۔ یہ ہے خاندانی نظام کے برہم ہونے کی نقد سزا جو مغربی معاشرہ بھگت رہا ہے۔

بدقلمتی سے ہمارے معاشرے میں بھی جو لوگ مغربی تہذیب کے اندر ہے مقلد ہیں اور اس کی تدنی ترقی سے جن کی نگاہیں خیرہ ہو چکی ہیں، جن کے ذہن و قلب اس خدا نا آشنا تہذیب سے مروع ہیں، پھر یہ لوگ مسلمان ہوتے ہوئے بھی اپنے دین کی تعلیمات سے کسوں دور ہیں وہ بھی اسی المیہ اور کرب میں بتلا ہیں کہ جس اولاد کو بوڑے لاؤ پیار سے پالا پوسا تھا، اعلیٰ تعلیم دلوائی تھی، جس کے لیے حرام کو حلال اور حلال کو حرام کیا تھا، وہ اولاد ان کے حقوق سے قطعاً آشنا ہوتی ہے۔ ان میں سے اکثریت کو مکافاتِ عمل کے اسی قاعدے سے سابقہ پیش آتا ہے کہ جیسا بوڑے گے ویسا کاٹو گے۔ یہ لوگ اولاد کی شکل دیکھنے کو ترستے ہیں اور یہ حرست لیے ہوئے دنیا سے رخصت ہوتے ہیں کہ ان کی اولاد بڑھاپے میں ان کے پاس بیٹھے، ان کو کچھ وقت دے اور ان کی دل جوئی کرے۔ جب ماں باپ کے ساتھ یہ ناروا رو یہ اور سلوک ہو تو بھلا قرابت داروں کے

ساتھ حسن سلوک اور ان کے حقوق کی ادائیگی کا کیا سوال! یہ ہے ہدایت رب انی کو پس پشت ڈالنے کی نقد سزا جو دنیا ہی میں بھگتی پڑتی ہے۔ آخرت میں دامنی طور پر ایسے لوگ جس دردناک انجام سے دوچار ہونے والے ہیں وہ علیحدہ ہے۔

سورۃ آل عمران کی آیت ۱۰۲

روایات سے معلوم ہوتا ہے کہ خطبہ نکاح میں نبی اکرم ﷺ سورۃ آل عمران کی آیت ۱۰۲ کی بھی قراءت فرماتے تھے:

﴿يَأَيُّهَا الَّذِينَ آمَنُوا اتَّقُوا اللَّهَ حَقًّا تُقْتَهُ وَلَا تَمُوتُنَّ إِلَّا وَأَنْتُمْ مُسْلِمُونَ﴾ (۱۰۲)

”اے ایمان والو! اللہ کا تقویٰ اختیار کرو جیسا کہ اس کا تقویٰ اختیار کرنے کا حق

ہے اور تم کو موت نہ آئے مگر اس حال میں کتم (اللہ کے) فرمانبردار ہو۔“

غور فرمائیے کہ اس آیت میں بھی اہل ایمان کو اللہ کا تقویٰ اختیار کرنے کا حکم دیا جا رہا ہے اور اس حکم کو موکد کرنے کے لیے فرمایا جا رہا ہے کہ تقویٰ بھی معمولی نوعیت کا مطلوب نہیں، بلکہ پوری حدود و قیود کے ساتھ مطلوب ہے۔ ”حق تقتہ“ کی شان والا تقویٰ درکار ہے۔ ہم اور آپ تلاوت کرتے ہوئے اس آیت پر سے سرسی طور پر گزر جاتے ہیں اور ہمیں خیال ہی نہیں آتا کہ یہ حکم ہم سے کیا مطالبہ کر رہا ہے، لیکن صحابہ کرام رضوان اللہ تعالیٰ علیہم اجمعین نے جب یہ آیت سنی تو وہ لرزائٹھے۔ وہ جانتے تھے کہ تقویٰ کا اصل حق ادا کرنا جوئے شیر لانے کے متراوٹ ہے۔ انہوں نے نبی اکرم ﷺ سے فریاد کی کہ ہم میں سے کون ہو گا جو تقویٰ کا پورا حق ادا کر سکے! اللہ تعالیٰ نے ان مومنین صادقین کی دل جوئی اور اطمینان کے لیے سورۃ التغابن میں وضاحت فرمائی کہ: ﴿فَإِنَّقَوْا
اللَّهَ مَا مَا أُسْتَطَعْتُمْ﴾ (آیت ۱۶) یعنی انسان حد استطاعت تک ہی مکلف ہے۔ انسان خلوص کے ساتھ اللہ تعالیٰ کی اطاعت میں تقویٰ کی روشن اختیار کرنے کی سعی کرتا رہے، شعوری طور پر اس کی نافرمانی سے مجتنب رہے تو بر بناۓ طبع بشری اس سے جو لغزشیں ہوں گی ان کو اللہ تعالیٰ اپنی شان غفاری و رحیمی کے طفیل معاف فرمادے گا۔ لیکن کس کو

کتنی استطاعت ملی ہے، اس کا فیصلہ بھی اللہ تعالیٰ ہی فرمائے گا۔ بندہ اگر اس مغالطہ میں بنتلا ہو گیا کہ مجھ میں فلاں فرائض دینی انجام دینے کی استطاعت ہی نہیں تو جان لجیجے کہ یہ شیطانی وسوسہ ہے اور ایسا شخص کو آخرت میں سخت ترین محاسبہ سے لازماً سابقہ پیش آ کر رہے گا، اور ایسا شخص انجام کے لحاظ سے سخت خسارے میں رہے گا۔

خطبہ نکاح کے موقع پر اس آیت کی قراءت کی حکمت بادنی تامل سمجھی جاسکتی ہے۔

میں نبی اکرم ﷺ کی یہ حدیث آپ کو سننا چکا ہوں کہ: ((رَأْسُ الْحِكْمَةِ مَخَافَةُ اللَّهِ)) نیز میں عرض کر چکا ہوں کہ ایک بندہ مومن جادہ حق پر تقویٰ کے بغیر قائم رہ ہی نہیں سکتا۔

مزید یہ کہ ہمارے دین میں تقویٰ کا جو مفہوم ہے وہ میں حضرت ابی بن کعب رضی اللہ عنہ کے حوالے سے بھی بیان کر چکا ہوں۔ ان تمام امور کو سامنے رکھئے اور پھر غور کیجیے کہ خاندانی اور عائلی زندگی میں تقویٰ ایک مسلمان کے لیے کتنی عظیم اہمیت کا حامل ہے۔ لہذا خطبہ نکاح کے موقع پر اللہ کا تقویٰ اختیار کرنے کی نصیحت ایک ذی ہوش اور باشур انسان کے لیے مشعل راہ بن سکتی ہے اور اس کو زندگی کے اس نئے دائرے میں قدم رکھتے ہی یہ احساس ہو جاتا ہے کہ کتنی بھاری ذمہ داریوں کا بوجھ اس کے کاندھوں پر آ رہا ہے اور اسے معلوم ہو جاتا ہے کہ زندگی کی اس نئی راہ کے لیے اس کا اصل زادِ سفر اگر کچھ ہے تو وہ اللہ کے تقویٰ کے سوا کچھ نہیں۔

آگے چلیے! اسی آیت کے اختتام پر فرمایا کہ: ﴿وَلَا تَمُوتُنَ إِلَّا وَأَنْتُمْ مُسْلِمُونَ﴾) زندگی کے سفر میں کسی کو معلوم نہیں کہ وہ کتنی مہلت عمر لے کر آیا ہے۔ لہذا آیت کے اس حصہ میں یہ لطیف حقیقت بھی واضح فرمادی کہ اللہ کا تقویٰ صرف عارضی اور وقتی طور پر مطلوب نہیں ہے، بلکہ یہ ساری زندگی کا معاملہ ہے۔ اسی تقویٰ اور فرمانبرداری کی روشن ہی پر جینا اور مرتبا ہے۔ یہ نہ سمجھ بیٹھنا کہ ابھی تو جوانی اور شباب کا عالم ہے، امتنگوں اور ولولوں کا زمانہ ہے، لہذا ابھی ت дол کے ارمان اور چاہت نکالنے کا دور ہے۔ نہیں، ہرگز نہیں! تم کو کیا معلوم کہ قضاۓ الہی کب آ جائے اور کب مہلت عمل ختم ہو جائے۔ لہذا زندگی کے ہر ہر لمحے کو خدا کی فرمانبرداری اور اطاعت میں گزارنے کا

عزمِ مصمم رکھو اور اطاعت شعاراتی کی روشن ہمہ وقت اختیار کیے رکھو تاکہ جب بھی موت کا فرشتہ آئے، اور وہ اچانک بھی آ سکتا ہے، تو اس وقت بھی تم متفقی اور فرمانبردار ہو اور اسی حال میں آخرت کی منزل کی طرف رحلت کرو جو ہر انسان کی حقیقی زندگی کا دامنی گھر ہے:

﴿وَإِنَّ الدَّارَ الْآخِرَةَ لَهُيَ الْحَيَاةُ ۚ لَوْ كَانُوا يَعْلَمُونَ﴾ (العنبوت)۔

سورۃ الاحزاب کی دو آیات

روايات سے معلوم ہوتا ہے کہ خطبہ نکاح کے آخر میں نبی اکرم ﷺ سورۃ الاحزاب کی ان دو آیات کی قراءت فرمایا کرتے تھے:

﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحُ لَكُمْ أَعْمَالَكُمْ وَيَغْفِرُ لَكُمْ ذُنُوبَكُمْ ۝ وَمَنْ يُطِعِ اللَّهَ وَرَسُولَهُ فَقَدْ فَازَ قَوْزًا ۝ عَظِيمًا ۝﴾

”اے ایمان والو! اللہ کا تقویٰ اختیار کرو اور درست بات کہا کرو! اللہ تعالیٰ تمہارے اعمال سدھار دے گا اور تمہارے قصوروں سے درگز رفرمائے گا۔ اور جو شخص اللہ اور اس کے رسول کی اطاعت کرے تو اس نے بہت بڑی کامیابی حاصل کر لی۔“

غور کا مقام ہے کہ یہاں بھی پہلی آیت کے آغاز میں اسی تقویٰ کے اختیار کرنے کے حکم کا اعادہ ہے جو سورۃ النساء کی پہلی آیت میں دوبار اور سورۃ آمل عمران کی آیت ۱۰۲ میں حقّ تقویٰ کی تاکید کے ساتھ ایک بار آ چکا ہے۔ اب اس آیت میں اس کا پھر اعادہ ہو رہا ہے۔ اس سے ہر مسلمان بالخصوص اس دو لہا کو بخوبی معلوم ہو سکتا ہے جو زندگی کے ایک نئے دور کا آغاز کر رہا ہوتا ہے کہ گھر گرہستی کے معاملات میں اللہ تعالیٰ کے تقویٰ کو ہر لمحہ، ہر لحظہ اور ہر قدم پر لمحظہ رکھنا کتنا ضروری ہے۔ گویا عالمی زندگی کی مسرت و راحت اور سکون و اطمینان کا انحصار ہی تقویٰ کی روشن پر ہے۔ اس کے بغیر یہ متناہی زندگی باعث راحت اور شادمانی ہونے کے بجائے باعث کلفت و پریشانی بن سکتی ہے۔ اسی آیت کریمہ میں دوسرا حکم ہے: ﴿وَقُولُوا قَوْلًا سَدِيدًا ۝﴾ ”اور بات کرو درست اور سیدھی!“ میں منہ سے نکلنے والی بات کی اہمیت کا اپنی تقریر کی ابتداء میں اجمالاً ذکر کر چکا ہوں۔ اب اس موقع پر

اس حکمِ ربانی کی حکمت کی تفہیم کے لیے مجھے قدرے تفصیل سے کچھ عرض کرنا ہے۔ زبان (قول) کا ہمارے معاشرے سے تعلق

آپ یقیناً اس بات سے اتفاق کریں گے کہ بین الانسانی معاملات میں اکثر و بیشتر زبان کا غلط استعمال بہت سے فتنوں کو جنم دیتا ہے۔ انسانی تعلقات میں نفرت اور بیرکات بونے اور پھر اس کو نشوونما دینے اور دلوں میں زہر گھولنے میں زبان کے غلط استعمال کا بڑا دخل ہوتا ہے۔ نبی اکرم ﷺ نے اس کو ”حصائد الالسنتة“ سے تعبیر کیا ہے، یعنی یہ زبانوں کی کھیتیاں ہیں، جو کاٹنی پڑتی ہیں۔ زبان آپ کے قابو میں نہ ہو اور اس کا غلط استعمال ہو تو یہی بات بہت سی خرایبوں، برائیوں اور تعلقات میں بگاڑ کا سبب بنتی ہے۔ عربی کی کہاوت ہے کہ: ”تلوار کے زخم مندل ہو جاتے ہیں لیکن زبان کا زخم مندل نہیں ہوتا!“ ہم میں سے ہر ایک کو کچھ نہ کچھ تجربہ ہو گا کہ اس کہاوت میں بڑی صداقت ہے۔ واقعہ یہ ہے کہ جسمانی زخم بھر جاتے ہیں، لیکن زبان کے گھاؤ کا بھر جانا اور مندل ہو جانا مشکل، بلکہ تقریباً ناممکن ہے۔ اس لیے کہ زبان کا گھاؤ براہ راست دل پر جا کر لگتا ہے، جس کے اندر مال کا کوئی سوال ہی نہیں۔ شوہر اور بیوی، ساس اور بہو اور اعزہ وقارب کے مابین جو پیچیدہ اور لا یخیل مسائل و تنازعات کھڑے ہو جاتے ہیں، ان کا جب تجزیہ کیا جاتا ہے تو معلوم ہوتا ہے کہ ان میں سے اکثر کی اصل جڑ اور بنیاد زبان کا غلط استعمال ہوتا ہے۔ بین الانسانی معاملات میں قول اسیداً اور قول حسن کی اہمیت اس بات سے بھی معلوم ہوتی ہے کہ سورۃ البقرۃ میں بنی اسرائیل سے لیے جانے والے جس عہد و پیمان اور بیثانی کا ذکر ہے اس میں زبان کا صحیح استعمال بھی شامل ہے۔ چنانچہ فرمایا:

﴿وَإِذَا أَخْدُنَا مِيقَاتَ يَنِي إِسْرَاءٍ يُلَّا تَعْبُدُونَ إِلَّا اللَّهُ وَبِالْوَالِدِينِ﴾

إِحْسَانًا وَذِي الْقُرْبَى وَالْيَتَامَى وَالْمَسْكِينِ وَقُولُوا لِلنَّاسِ حُسْنًا وَأَقْيمُوا

الصَّلَاةَ وَأَتُوا الزَّكُوَةَ ط﴾ (آیت ۸۳)

یاد کرو! اسرائیل کی اولاد سے ہم نے پختہ عہد لیا تھا کہ اللہ کے سوا کسی کی عبادت نہ کرنا، ماں باپ کے ساتھ اور رشتہ داروں کے ساتھ اور یتیموں اور مسکینوں کے ساتھ نیک

سلوک کرنا اور لوگوں سے درست اور بھلی بات کہنا۔ نماز قائم کرنا اور زکوٰۃ ادا کرنا۔“

زبان کے غلط استعمال کی ممانعت

معاشرتی زندگی کو صحیح خطوط پر استوار کرنے کے لیے سورۃ الحجرات میں بھی بڑے تفصیلی احکام دیے گئے ہیں اور ان تمام مفاسد کے انسداد کے لیے ہدایات دی گئی ہیں جو ایک خاندان اور معاشرے میں بگاڑ کا سبب بنتے ہیں۔ ان تمام مفاسد کا تعلق زبان اور قول ہی سے ہے۔ وہاں فرمایا:

﴿إِنَّمَا الَّذِينَ اتَّهْمُوا لَا يَسْخَرُونَ قَوْمٌ مِّنْ قَوْمٍ عَسَى أَنْ يَكُونُوا خَيْرًا مِّنْهُمْ وَلَا نِسَاءٌ مِّنْ نِسَاءٍ عَسَى أَنْ يَكُنَّ خَيْرًا مِّنْهُنَّ وَلَا تَلْمِزُوا أَنفُسَكُمْ وَلَا تَنَابِرُوا بِالْأَلْقَابِ بِئْسَ الْإِسْمُ الْفُسُوقُ بَعْدَ الْإِيمَانِ وَمَنْ لَّمْ يَتَبَّعْ فَأُولَئِكَ هُمُ الظَّالِمُونَ﴾ (۱۱)

”اے ایمان والو! نہ مرد دوسرا مددوں کا مذاق اڑائیں، ہو سکتا ہے کہ وہ ان سے بہتر ہوں۔ اور نہ عورتیں دوسری عورتوں کا مذاق اڑائیں، ہو سکتا ہے کہ وہ ان سے بہتر ہوں۔ اور آپس میں ایک دوسرے پر طعن نہ کرو اور نہ ایک دوسرے کو برے القاب سے یاد کرو۔ ایمان لانے کے بعد برائی کا زبان پر آنا بھی بہت ہی برقی بات ہے۔ جو لوگ اس روشن سے بازنہ آئیں وہی ظالم ہیں۔“

اسی سورت کی اگلی آیت کے درمیان غیبت سے منع کیا گیا اور اس فعل کی شناخت کو ظاہر کرنے کے لیے وہ تشییہ دی گئی جس سے زیادہ دل میں کراہت پیدا کرنے والی کوئی تشییہ دینا ممکن ہی نہیں۔ فرمایا:

﴿وَلَا يَغْتَبْ بَعْضُكُمْ بَعْضًا أَيْحُجُّ أَحَدُكُمْ أَنْ يَأْكُلَ لَحْمَ أَخْيُهِ مَيِّتًا فَمَنْ كَرِهَهُ مُهُوتٌ﴾ (آیت ۱۲)

”اور تم میں سے کوئی کسی کی غیبت نہ کرے۔ کیا تمہارے اندر کوئی ایسا بھی ہے جو اپنے مرے ہوئے بھائی کا گوشت کھانا پسند کرے گا؟ اس سے تو تم خود گھن کھاؤ گے۔“

خوب اچھی طرح سمجھ لیجیے کہ ان آیات میں جن باتوں سے روا گیا ہے ان کا تعلق

زبان ہی سے ہے۔ کسی کا تمسخر کرنا ہو مذاق اڑانا ہو تو اس کا صدور بھی اکثر زبان ہی سے ہوتا ہے۔ ویسے اس میں کسی کی نقل کرنا، کسی کی صورت یا الباس یا کسی کام پر ہنسنا یا کسی کے نقش یا عیب کی طرف لوگوں کو اس طرح توجہ دلانا کہ لوگ اس پر ہنسیں، یہ سب بھی مذاق اڑانے میں داخل ہیں، لیکن مذاق اڑانے کا بیشتر تعلق زبان ہی سے ہے۔

آگے فرمایا: ﴿وَلَا تَلْمِزُوا أَنفُسَكُم﴾ ”آپس میں ایک دوسرے پر طعن نہ کرو اور نہ ایک دوسرے پر عیب لگاؤ“! لفظ ”لمز“ براوسع المعانی لفظ ہے۔ اس کے مفہوم میں طعنہ زدنی کرنا، چوٹیں کرنا، پھبٹیاں کسنا، الزام لگانا، اعتراض جڑنا اور عیب چینی کرنا یہ سب افعال شامل ہیں۔ آگے فرمایا: ﴿وَلَا تَنَابِرُوا بِالْأَلْقَابِ﴾ ”کسی کو برے القاب سے مت پکارو“۔ کسی کو ایسا القاب دینا جس سے اس کی تذلیل ہوتی ہو۔ مثلاً کسی کو چڑانے کے لیے کوئی نام رکھ دیا، جس کو عرف عام میں ”چڑا“ یا چھپڑ کہتے ہیں۔ کسی کو بونا کہہ دیا، کسی کو لنگڑا، لولا، کانا، اندھا اور بہرا کہہ دیا، کسی کو اس کے اپنے یا اس کے ماں باپ یا خاندان کے کسی حقیقی یا غیر حقیقی عیب یا نقش سے منسوب کر دیا، یا کسی کو تمسخر اور مصلحہ خیز نام سے موسوم کر دیا۔ ایسے سب افعال تباہ بالا القاب میں شمار ہوں گے۔ غیبت کو اپنے مردہ بھائی کے گوشت کھانے سے تشییہ دے کر اُس کی شناخت ظاہر کی گئی ہے۔ غیبت پیچھے پیچھے کی جاتی ہے۔ اور جس طرح مردہ بھائی کے گوشت کھانے اور نوچنے پر وہ اپنے دفاع پر قادر نہیں ہوتا اسی طرح وہ بے چارہ جس کی غیبت کی جا رہی ہوتی ہے، اس غیبت سے بالکل بے خبر ہوتا ہے اور اسے معلوم ہی نہیں ہوتا کہ کہاں اور کس نے اس کی عزت و وقار کو مجرور کیا ہے، اور اس طرح وہ بھی اپنے دفاع سے قاصر ہوتا ہے۔

مزید غور سے دیکھئے کہ ایسے تمام افعال کو ”فسق کا نام زبان پر لانا“، قرار دیا گیا ہے۔ فسق دین کی اصطلاح میں اللہ کی اطاعت اور فرمانبرداری کی حدود سے نکل جانے کو کہتے ہیں۔ چنانچہ فرمایا گیا کہ ایمان لانے کے بعد ایسے کام کرنا عدالت الہی میں فسق میں نام پیدا کرنا قرار پائے گا۔ ﴿بِئْسَ الِّإِسْمُ الْفُسُوقُ بَعْدَ الْإِيمَانِ﴾ سورۃ الحجرات کی ان آیات میں جن برائیوں اور گناہوں کے لیے نواہی (اجتناب کرنے، بچنے

رکنے) کے احکام آئے ہیں یہ خرابیاں وہ ہیں جن کے ارتکاب کا ہمارے معاشرے بالخصوص مجلسی اور گھریلو زندگی میں بڑا چلن ہے۔ کھانے کے دسترخوان پر چند لوگ جمع ہوں تو ماکولات کے ساتھ جو لذیذ ترین ڈش ہوتی ہے وہ یہی ہمز و لمز، تابز بالا لقب، تمسخر و استہزا اور غیبت ہوتی ہے۔ عورتیں اس مرض میں زیادہ بیتلانظر آتی ہیں۔ اکثر دیکھا گیا ہے کہ جب بھی چند عورتیں جمع ہوں گی تو انہی برا نیوں کا ارتکاب ہو گا۔ کسی کا چھپٹنے کے لیے نام رکھ چھوڑا ہے، کسی کو طعنہ دے دیا ہے، کسی کا مذاق اڑا دیا ہے، کوئی چبھتا ہوا فقرہ کس دیا ہے، کسی کی چغلی کھائی ہے۔

عام طور پر اس قسم کی باتیں خوش گپیوں کے لیے light mood میں کہی جاتی ہیں اور اکثر آدمی ان کو نہ کوٹاں بھی دیتا ہے۔ لیکن ہو سکتا ہے کہ جس کے ساتھ یہ معاملہ کیا جا رہا ہو، اس کی اس وقت ایسی ذہنی و نفسیاتی کیفیت ہو کہ یہ بات اس کے دل پر چڑکا اور گہرائی لگانے کا سبب بن جائے اور ایسا گھاؤ گھاؤ وال دے جس کا اندر مال ممکن نہ ہو۔

نبی اکرم ﷺ کی ہدایات

میں چاہتا ہوں کہ زبان کو احتیاط سے استعمال کرنے کے ضمن میں نبی اکرم ﷺ کی احادیث شریفہ بھی آپ کو سنادوں جن سے آپ کو اور خاص طور پر دو لہا اور اس کے اعزہ و اقارب کو معلوم ہو جائے کہ زبان کے درست استعمال میں کیا خیر ہے، ایسے لوگوں کے لیے کیا بشارت ہے اور زبان کے غلط اور غیر محتاط استعمال کی کیا خرابی ہے اور ایسے لوگوں کے لیے عقوبت کی کیا وعید ہے!

پہلی حدیث صحیح بخاری کی ہے، جو قرآن مجید کے بعد اہل سنت کے نزدیک صحیح ترین

کتاب ہے۔ حدیث یہ ہے:

عَنْ سَهْلِ بْنِ سَعْدٍ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((مَنْ يَضْمَنْ لِيْ مَا بَيْنَ لَحْيَيْهِ وَمَا بَيْنَ رِجْلَيْهِ أَضْمَنْ لَهُ الْجَنَّةَ))

”حضرت سہل بن سعد رض سے روایت ہے کہ رسول اللہ ﷺ نے فرمایا: ”جو مجھے

(ان دو چیزوں کی) ضمانت دے جو اس کے دو گالوں کے درمیان ہے (یعنی زبان)

اور جو اس کی دوٹاگوں کے درمیان ہے (یعنی شرم گاہ) تو میں اس کے لیے جنت کی
ضمانت دیتا ہوں۔“

ہم سب کے لیے اور خاص طور پر دولہا کے لیے اس حدیث میں بڑا سبق ہے۔ نبی
اکرم ﷺ نے زبان کے صحیح استعمال کرنے اور جنسی تقاضے کو جائز طور پر پورا کرنے
والے کے لیے جنت کی ضمانت اپنے ذمہ لی ہے۔

دوسری حدیث کے راوی ہیں حضرت معاذ بن جبل رضی اللہ عنہ اور اس کو امام احمد بن حنبل،
امام ترمذی اور امام ابن ماجہ رحمۃ اللہ علیہم اجمعین نے اپنی اپنی کتب احادیث میں درج کیا
ہے۔ یہ ایک طویل حدیث ہے جس میں حضرت معاذ بن جبلؓ کے اس سوال پر کہ ”اے
اللہ کے رسول! مجھے ایک ایسے عمل کی خبر دیجیے جو مجھ کو جنت میں داخل کر دے اور آگ
سے دور رکھے، جواب میں نبی اکرم ﷺ نے دین کے تمام امورِ مہماں کی تعلیم دی، جن
میں توحید کے ساتھ اللہ کی عبادت و اطاعت، اقامت صلوٰۃ، ایتائے زکوٰۃ، صوم رمضان
اور حج بیت اللہ کے فرائض دینی بھی شامل ہیں۔ مزید برآں آپؐ نے نفلی روزے،
صدقے اور نوافل بالخصوص تہجد کے فضائل بیان فرمائے اور دین کی بلندترین چوٹی اور
اعلیٰ ترین نیکی (highest virtue) جہاد فی سبیل اللہ کو قرار دیا۔ ان امور کی تعلیم کے
بعد آنحضرت ﷺ نے جو آخری ارشاد فرمایا اس کا چونکہ میری اس گفتگو سے براہ راست
تعلق ہے، لہذا میں اس کو متن کے ساتھ پیش کرتا ہوں۔ آپ ﷺ نے فرمایا:

ثُمَّ قَالَ ((أَلَا أُخْبِرُكَ بِمَكَلَكَ ذَلِكَ كُلُّهُ؟)) قُلْتُ: بَلِي يَا نَبِيَ الْلَّهِ! فَأَحَدَ
بِلْسَانِهِ وَقَالَ: ((كَفَّ عَلَيْكَ هَذَا)) فَقُلْتُ: يَا نَبِيَ الْلَّهِ! وَإِنَّا لَمُؤْمِنُونَ
بِمَا نَسَكَلْمُ يٰهُ؟ فَقَالَ: ((نَكِلْتَكَ أُمْكَ يَا مُعَاذُ وَهُلْ يَكْبُثُ النَّاسُ فِي النَّارِ
عَلَى وُجُوهِهِمْ أَوْ عَلَى مَنَاجِرِهِمْ إِلَّا حَصَابُ الدُّسْتُرِهِمْ))

”پھر (نبی اکرم ﷺ نے) فرمایا: (اے معاذ!) کیا میں تجوہ کونہ بتلاوں وہ بات
جس پر اس (دخول جنت) کا مدار ہے؟“ میں نے عرض کیا: کیوں نہیں یا نبی اللہ! پس
آپ ﷺ نے اپنی زبان کپڑلی اور فرمایا: اس کو توبہ بند کر لے!“ میں نے عرض کیا کہ

اے اللہ کے نبی! کیا ہم اس چیز کے ساتھ پکڑے جائیں گے جو ہم بولتے ہیں؟ فرمایا
”گم کرے جھوٹی مارے معاڈ! لوگوں کو آگ میں ان کے منہ کے بل یا ناک
کے بل ان کی زبانوں کی کھیتیاں ہی گرائیں گی،“ یعنی زبانوں کی کھیتیاں ہی ہوں گی
جو وہ آخرت میں کاٹیں گے۔

مقام عبرت

ہم نے زبان کے غلط استعمال کو نہی مذاق سمجھ رکھا ہے اور طعن و تشنیع کو اپنے
معمولات میں شامل کر رکھا ہے۔ حالانکہ اس کی ہلاکت خیزیاں اتنی ہیں کہ یہ فعل
انسانوں کے تعلقات بگاڑتا ہے اور یہ بگاڑ بسا اوقات قطع تعلقات اور مستقل نفرت و
عداوت پیدا کرنے کا باعث ہوتا ہے اور یہ عداوت مستقل شکل اختیار کر لیتی ہے۔ کتنے
ہی خاندان ہیں جو زبان کے غلط استعمال سے تباہ ہو جاتے ہیں، کتنی ہی سہاگنوں کے
سہاگ اجڑ جاتے ہیں اور وہ معلق ہو کر اپنی جوانی کو ماں کے گھٹنے سے لگ کر گزار دیتی
ہیں، کتنے ہی مرد و عورت ہیں جو بے راہ روی اختیار کر لیتے ہیں، کتنے معصوم بچے ہیں جن
کی اٹھان غلط رخ پر ہوتی ہے، وہ آوارہ ہو کر معاشرے کے لیے بوجھ بن جاتے ہیں۔

ان تمام خرابیوں کا علاج سورۃ الاحزان کی ان دو آیات میں ہمیشہ ہمیشہ کے لیے
تجویز فرمادیا گیا: ﴿يَا يَسْهَلَةَ الَّذِينَ آمَنُوا اتَّقُوا اللَّهَ وَقُوْلُوا قَوْلًا سَدِيدًا﴾^{۱۷} اے
اہل ایمان! اللہ کا تقوی اختیار کرو اور درست بات کہا کرو۔“ اس تقوی الہی اور قول
سدید کا نتیجہ یہ نکل گا کہ اس کی برکت سے اللہ تعالیٰ تمہارے اعمال درست اور اصلاح
یافتہ کرے گا اور تمہاری خطاؤں اور لغشوں کو معاف فرمادے گا: ﴿يُصْلِحُ لَكُمْ
أَعْمَالَكُمْ وَيَغْفِرُ لَكُمْ ذُنُوبَكُمْ﴾^{۱۸} جو شخص گھر کی زندگی میں اللہ کا تقوی اختیار کرے
گا اور زبان کے استعمال میں محتاط رہے گا ظاہر ہے کہ زندگی کے دوسراے تمام معاملات
میں اس کی شخصیت میں اس عمل کی برکات کا ظہور ہو گا۔ اس کی زندگی دورنگی نہیں ہوگی، جس
کا عام طور پر مشابہ ہوتا ہے کہ ایک شخص باہر والوں کے لیے براخوش مزاج، باخلاق، حلیم
و شفیق اور خلیق ہے، لیکن گھر والوں کے لیے فرعون بے سامان بنا رہتا ہے۔ اللہ تعالیٰ اور

اس کے رسول کو ایسے دور نہ، دغلی اور دو رنگی زندگی اختیار کرنے والے قطعی ناپسند ہیں۔
نبی اکرم ﷺ نے تو گھروالوں بیوی بچوں مال باب اور قرابت داروں کے ساتھ
حسن سلوک کرنے والوں کو فضل ترین انسانوں میں سے قرار دیا ہے۔ چنانچہ امام ترمذی
اور امام دارمیؓ نے اپنی اپنی کتب حدیث میں یہ روایت درج کی ہے:

عَنْ عَائِشَةَ قَالَتْ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّدَ: ((خَيْرٌ كُمْ خَيْرٌ كُمْ لَاهِلِهِ وَأَنَا
خَيْرٌ كُمْ لَاهِلِي))

”حضرت عائشہ صدیقہ ؓ نے بیان کیا کہ رسول اکرم ﷺ نے فرمایا: ”تم میں سے
بہترین شخص وہ ہے جس کا اپنے گھروالوں کے ساتھ سلوک بہتر ہے اور میں تم سے
اپنے گھروالوں کے ساتھ سب سے بہترین سلوک کرنے والا ہوں!“
یہی روایت امام ابن ماجہؓ نے حضرت عبداللہ بن عباس ؓ سے روایت کی ہے۔
اس حدیث سے معلوم ہوتا ہے کہ گھروالوں کے ساتھ حسن سلوک کرنے والوں کا ہمارے
دین میں کتنا ارفع و اعلیٰ مقام ہے۔

اطاعت کے لوازم

سورۃ الاحزاب کی ان دو آیات سے یہ بات بھی سامنے آتی ہے کہ تقویٰ الہی اور
قول سیدی اللہ اور رسول کی اطاعت کے لوازم میں شامل ہیں۔ چنانچہ آخر میں فرمایا:

﴿وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾④

”اور جو اللہ اور اس کے رسول کی اطاعت کو اپنے اوپر لازم کر لے گا، وہی کامیاب
قرار پائے گا اور اسے وہ کامیابی حاصل ہو گی جو بڑی عظیم کامیابی ہے۔“

حضرات! نبی اکرم ﷺ خطبہ نکاح کے موقع پر جن آیات کی عموماً قراءت فرمایا
کرتے تھے، میں نے اس مختصر سے وقت میں ان کی شرح اور ان کی حکمتیں عرض کر دی
ہیں۔ مجھے توقع ہے کہ آپ نے محسوس کیا ہو گا کہ اس موقع کی مناسبت سے کس قدر را ہم
ہدایات ہیں جو ان آیات مبارکہ میں بیان ہوئیں۔ اور ان میں ہم سب کے لیے اور
خاص طور پر دولہا کے لیے وہ تذکیر، نصیحت، ہدایت اور رہنمائی موجود ہے جن کو زندگی کے

ہر معاملہ اور ہر موز پر، بالخصوص معاشرتی زندگی میں اگر سامنے رکھا جائے تو، ان شاء اللہ، اس کی برکت سے خاندان بھی خوش و خرم رہے گا، اس میں سکون واطمینان کی فضاقائم و دائم رہے گی، اور اس کا عکس ہمارے معاشرے میں مترب ہوگا جو نظامِ اسلامی کے نفاذ و قیام اور استحکام میں مدد و معاون ثابت ہوگا۔

نکاح سنت رسول ہے

حضرات! ہمارے علماء و خطباء نکاح میں ان آیات کی قراءت کے بعد احادیث میں سے دو حدیثوں کے دو چھوٹے ٹکڑے بھی پڑھا کرتے ہیں۔ چنانچہ میں نے بھی وہ ٹکڑے آپ کو سنائے ہیں۔ عام طور پر بعض حضرات ان کو اس طرح پڑھ دیتے ہیں کہ یہ ایک ہی حدیث معلوم ہوتی ہے۔ اچھی طرح جان لیجئے کہ یہ دو حدیثوں کے علیحدہ علیحدہ ٹکڑے ہیں، مکمل احادیث نہیں ہیں۔ پہلا ٹکڑا اس حدیث کا ہے جس کو امام ابن ماجہ نے اپنی سenn میں روایت کیا ہے کہ رسول اللہ ﷺ نے فرمایا: ((النکاح من سُنّتِي)) ”نکاح میرا طریقہ اور میری سنت میں سے ہے!“ اس میں درحقیقت اس راہبانہ تصور کی نفی اور تردید کی جا رہی ہے جو دنیا میں رائج رہا ہے۔ رہبانیت کا یہ تصور آپ کو عیسائیوں میں بھی نظر آئے گا اور ہندوؤں میں بھی۔ دنیا کے اور بھی مذاہب ہیں جیسے بدھ مت، جین مت، ان میں بھی یہ تصور مشترک ملے گا کہ یہ نکاح اور گھرگھرستی کی زندگی روحانیت کے اعتبار سے گھٹیا درجہ کی زندگی ہے۔ اس اعتبار سے ان مذاہب میں اعلیٰ زندگی تجرد کی زندگی ہے۔ شادی بیاہ کے بندھن کو یہ مذاہب روحانی ترقی کے لیے رکاوٹ قرار دیتے ہیں۔ مرد ہو یا عورت دونوں کے لیے تجرد کی زندگی کو ان کے ہاں روحانیت کا اعلیٰ وارفع مقام دیا جاتا ہے۔ ان مذاہب کے معاشرے میں نکاح کرنے والے دوسرے درجہ کے شہری (second rate citizen) شمار ہوتے ہیں، کیونکہ شادی بیاہ کے لکھیٹر میں پڑ کر انہوں نے اپنی حیثیت گرادی ہے۔

ہمارے دین میں رہبانیت نہیں ہے

نبی اکرم ﷺ نے اس تصور کی کامل نفی اور تردید فرمائی ہے، قول سے بھی اور اپنے عمل سے بھی۔ حضور ﷺ نے فرمایا میرا طریقہ یہ نہیں ہے۔ میں جو دین لے کر آیا ہوں وہ دین فطرت ہے۔ یہ دین انسان کے کسی بھی طبعی اور فطری تقاضے پر کوئی غیر فطری قدغن عائد نہیں کرتا، نہ ہی وہ یہ چاہتا ہے کہ ان تقاضوں کو بالکل یہ کچل دیا جائے۔ اس کے بر عکس ہمارا دین ان فطری تقاضوں کو صحیح رخ پر اور صحیح راستوں پر ڈال دیتا ہے اور صحیح خطوط پر channelize کرتا ہے۔ ان کا جو صحیح مصرف ہے، اس کے لیے اس نے جائز را ہیں متعین کر دی ہیں۔ ان راستوں کو اختیار کرنے میں ہی خود انسان کے لیے اپنی انفرادی سطح پر بھائی ہے اور اجتماعیت کے اعتبار سے بھی اسی میں خیر ہے۔ لہذا ان تقاضوں کے پورا کرنے کا جو صحیح، جائز اور مفید طریقہ ہے اس کے لیے اس نے راستہ کھلا رکھا ہے، جیسے نکاح۔ البتہ وہ غلط راستے بند کرتا ہے، جیسے زنا، آزادانہ شہوت رانی کا طریقہ جو فرد کے لیے موجب شر اور معاشرے کے لیے موجب فساد ہوتا ہے۔ اسلام نے رہبانیت کی تعلیم نہیں دی بلکہ رہبانیت سے تاکیداً منع کیا ہے۔ چنانچہ امام ابو داؤد اپنی مراہیل میں روایت کرتے ہیں کہ نبی اکرم ﷺ نے فرمایا: ((لَا رَهْبَانِيَّةَ فِي الْإِسْلَامِ)) ”اسلام میں کوئی رہبانیت نہیں ہے!“ یہاں جو ”لَا“، استعمال کیا گیا ہے، وہ عربی کے قاعدے کے مطابق لائے نفی جنس کہلاتا ہے، جس کا مطلب ہوا کہ ہر قسم کی رہبانیت کی نفی ہو گئی۔ یہی بات میں دوسری طویل حدیث میں واضح طور پر آپ کے سامنے بعد میں پیش کروں گا جس کا آخری نکٹڑا یہ ہے کہ ((.....فَمَنْ رَغَبَ عَنْ سُنْنَتِ فَلَيْسَ مِنّْيُ)) ”جو میری سنت کو ناپسند کرے اس کا مجھ سے کوئی تعلق نہیں۔“

ایک اہم احتیاط جو ہم سب کو محفوظ رکھنی ضروری ہے

میں چاہتا ہوں کہ اس موقع پر اس اہم بات کی طرف بھی توجہ دلاؤں جو عام طور پر دوسرے مذاہب کے زیر اثر، چاہے وہ ہندوانہ تصورات ہوں یا عیسائیوں کے خیالات،

ہماری اکثریت کے ذہنوں میں بھی بیٹھ گئی ہے اور وہ یہ کہ شادی نہ کرنا اور تجربہ کی زندگی بسرا کرنا واقعی کوئی اعلیٰ وارفع نیکی ہے۔ چنانچہ عام طور پر بعض بزرگوں کے تذکرے میں ہماری زبانوں پر یہ الفاظ آ جاتے ہیں کہ فلاں بزرگ بڑے ہی اللہ والے اور عابدو زاہد تھے، انہوں نے زندگی بھر شادی ہی نہیں کی۔ گویا اس بزرگ کا شادی نہ کرنا ایک قابل مدح و تعریف کام قرار پایا۔ اب آپ خود سوچیے کہ اس بات کی زدغیر محتاط انداز میں اور غیر شعوری طور پر کہاں پڑ رہی ہے۔ ع ”ناوک نے تیرے صید نہ چھوڑا زمانے میں“، اس کی زد پڑ رہی ہے نبی اکرم ﷺ پر۔ اگر شادی نہ کرنا اور تجربہ کی زندگی بسرا کوئی قابل تحسین کام ہے، کوئی اعلیٰ وارفع عمل ہے، زہد عبادت اور نیکی کا کوئی بلند تر مقام ہے، تو (نعاوذ باللہِ مِنْ ذَلِكَ!) نبی اکرم ﷺ تو اس سے محروم رہے۔ لہذا یہ بات اچھی طرح ذہن نشین کر لیجیے کہ ہمارے لیے یہ احتیاط لازم ہے کہ اس فتنم کی بات کو مدح و تعریف کے طور پر زبان سے کبھی نہ نکالا جائے۔ یہ بھی ضروری نہیں ہے کہ جس نے نکاح نہ کیا ہو اس کے خلاف کوئی فتویٰ ہی دے دیا جائے۔ ہو سکتا ہے کوئی حقیقی مجبوری ہو، حالات شادی کی اجازت نہ دیتے ہوں۔ یہ بالکل دوسرا بات ہے۔ لہذا ایسے بزرگوں پر تقيید کی زبان کھونا بھی صحیح نہیں ہوگا۔ البتہ جو احتیاط ضروری ہے وہ یہ کہ تجربہ کی زندگی کی مدح ہرگز نہیں ہونی چاہیے۔ اس لیے کہ نبی اکرم ﷺ کا فرمان یہ ہے کہ: ((النِّكَاحُ مِنْ سُنْنَتِهِ)) اگر اس کے برعکس روشن کوآپ نے مقامِ مدح قرار دیا اور اس کو نیکی کا کوئی اعلیٰ کام سمجھا تو اس میں نبی اکرم ﷺ کے لیے قدح کا پہلو نکل آئے گا اور ہمارا ایمان زائل اور اعمال جط ہو جائیں گے۔

دوسرا حدیث کا آخری ٹکڑا جو میں نے آپ کو سنایا کہ: ((فَمَنْ رَغَبَ عَنْ سُنْنَتِ فَلَيُسَمِّ مِنْيَ)) وہ اسی: ((النِّكَاحُ مِنْ سُنْنَتِهِ)) کا لازمی نتیجہ ہے۔ نبی اکرم ﷺ کی امت میں شامل ہونے کا لازمی تقاضا اور نتیجہ یہ نکانا چاہیے کہ ہر امتی کو نبی اکرم ﷺ کا طریقہ اور سنت عزیز ترین اور محبوب ترین ہو۔ اگر وہ کسی سنت پر عمل کرنے سے معدود رہو قاصر ہو تو اس کو ملول و مغموم ہونا چاہیے، اس کو اپنی بد نصیبی سمجھنا چاہیے۔ لیکن اگر وہ

حضرور ﷺ کی سنت کو ناپسند کرتا ہے تو ظاہر ہے کہ اس کا تعلق حضور اکرم ﷺ سے نہیں، چاہے وہ ایمان کا مدعی ہو زبانی طور پر اس کے عشق رسول ﷺ کے بڑے بڑے دعوے ہوں، کتنا ہی وہ غلام نبی بنا پھرتا ہو۔ اگر اسے سنت رسول ﷺ ناپسند ہے اور وہ اسے کسی درجہ میں بھی لاکن اتفاقات نہیں سمجھتا تو اس کے عشق رسول ﷺ کے تمام دعوے جھوٹ اور باطل ہیں۔ یہی مفہوم اور مطلب ہے: فَمَنْ رَغَبَ عَنْ سُنْنَتِي فَلَيْسَ مِنِّيْ کا!

یہاں یہ بات بھی سمجھ لی جائے تو مناسب ہے کہ عربی میں لفظ رغبت جب الی کے صلے (preposition) کے ساتھ آتا ہے تو اس کے معنی کسی چیز کو پسند کرنا، اس کی طرف میلان طبع ہونا اور رغبت ہونا ہوتا ہے۔ رَغَبَ إِلَى کے معنی یہی ہوتے ہیں اور لفظ رغبت اردو میں اسی معنی میں استعمال ہوتا ہے۔ لیکن عربی میں جب یہ لفظ عَنْ کے صلے کے ساتھ آئے گا یعنی ”رَغَبَ عَنْ“ تو اس کے معنی کسی چیز کو ناپسند کرنے اور کسی چیز سے نفرت اور روگردانی کے ہو جاتے ہیں۔ چنانچہ حدیث کے اس ٹکڑے میں رَغَبَ عَنْ استعمال ہوا ہے۔ لہذا اس کا مفہوم کسی چیز یا کام کو ناپسند کرنا، اور اس سے نفرت و روگردانی کرنا ہوگا۔

رشد و ہدایت کی صراطِ مستقیم

حضرات! اب میں چاہتا ہوں کہ آپ کو وہ حدیث مع ترجیح مکمل طور پر بھی سنادوں جس کا آخری ٹکڑا ہے: ((فَمَنْ رَغَبَ عَنْ سُنْنَتِي فَلَيْسَ مِنِّيْ)) اس حدیث میں ہم سب کے لیے رشد و ہدایت اور دین کے مطابق معتدل و متوازن زندگی کی صراطِ مستقیم کی طرف کامل رہنمائی موجود ہے۔ یہ حدیث متفق علیہ ہے، یعنی اس کی صحت پر امام بخاری اور امام مسلم رحمۃ اللہ علیہما متفق ہیں اور اہل سنت کے نزدیک ایسی احادیث کا مقام بلند ترین قرار پاتا ہے۔ حدیث یہ ہے:

عَنْ أَنَسِ رَضِيَ اللَّهُ عَنْهُ قَالَ جَاءَ شَلَاثَةُ رَهْطٌ إِلَى بَيْوَتِ أَزْوَاجِ النَّبِيِّ صَلَّى اللَّهُ عَلَيْهِ وَسَلَّمَ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أُخْبِرُوا كَانُوهُمْ تَفَالُّهَا فَقَالُوا وَآئُنَّا
نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ قَدْ غَفَرَ لَهُ مَا تَقَدَّمَ مِنْ ذَنْبِهِ وَمَا تَأَخَّرَ قَالَ أَحَدُهُمْ :

اَمَّا اَنَا فَإِنِّي اُصَلِّيُ اللَّيْلَ اَبَدًا وَقَالَ آخَرُ: اَنَا اَصُومُ الدَّهْرَ وَلَا اُفْطِرُ،
وَقَالَ آخَرُ: اَنَا اَعْتَرِلُ النِّسَاءَ قَلَا اَتَزَوَّجُ اَبَدًا، فَجَاءَ رَسُولُ اللَّهِ ﷺ
إِلَيْهِمْ فَقَالَ: ((اَنْتُمُ الَّذِينَ قُلْتُمْ كَذَّا وَكَذَا؟ اَمَا وَاللَّهِ اِنِّي لَا خُشَّاً كُمْ لِلَّهِ
وَأَنْتُمْ كُمْ لَهُ لِكِنِّي اَصُومُ وَأُفْطِرُ وَأُصَلِّي وَارْفَدُ وَاتَّرَّجُ النِّسَاءَ، فَمَنْ
رَغِبَ عَنْ سُنْنَتِ فَلَيْسَ مِنِّي))

”حضرت انس بن مالکؓ سے روایت ہے کہ بنی اسرائیل کی بیویوں کے گھروں پر تین آدمی
بنی اسرائیل کی عبادت کے متعلق پوچھنے آئے۔ جب ان کو اس کی خبر دی گئی تو انہوں نے
گویا اس کو کم جانا اور کہنے لگے: ہماری بنی اسرائیل کے ساتھ کیا نسبت ہے اللہ تعالیٰ نے
آپؐ کے پہلے اور پچھلے گناہ بخش دیے ہیں۔ ان میں سے ایک کہنے لگا: میں تو ہمیشہ
ساری رات نماز پڑھا کروں گا۔ دوسرا نے کہا: میں ہمیشہ روزہ رکھا کروں گا اور
کبھی ناممنہ کروں گا۔ تیسرا نے کہا: میں عورتوں سے الگ رہوں گا، کبھی نکاح نہ
کروں گا۔ پس رسول اللہ ﷺ ان کے پاس آئے اور فرمایا: ”تم لوگوں نے ایسی
ایسی باتیں کی ہیں؟ خبدار! اللہ کی قسم، میں تم سب سے زیادہ اللہ سے ڈرنے والا اور
اس کا تقویٰ اختیار کرنے والا ہوں، لیکن میں روزہ رکھتا ہوں اور افطار بھی کرتا ہوں،
نماز بھی پڑھتا ہوں اور سوتا بھی ہوں، اور میں نے عورتوں سے نکاح بھی کیا ہے۔ پس
جس نے میرے طریقے سے اعراض کیا، وہ مجھ سے نہیں ہے۔“

محات فکریہ

آخر میں یہ عرض کرنا میں اپنا فرض اور ذمہ داری سمجھتا ہوں کہ صرف نکاح ہی سنت
نہیں ہے۔ جیسا کہ ان احادیث سے معلوم ہوا جو میں نے سنائیں اور جن سے یہ بات
ہمارے سامنے بصرافت آگئی ہے کہ یقیناً نکاح سنت رسولؐ ہے، لیکن قرآن حکیم نے
نبی اکرم ﷺ کی پوری حیات مبارکہ کوامت کے لیے اسوہ حسنہ قرار دیا ہے۔ ازوئے
فرمانِ الہی: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (الاحزاب: ۲۱) معلوم
ہوا کہ نبی اکرم ﷺ کی پوری زندگی ہمارے لیے بحیثیت مجموعی سنت کا مقام و مرتبہ رکھتی

ہے۔ لہذا ہمیں اس پر ہرگز مطمئن نہیں ہونا چاہیے کہ نکاح کی سنت ہم نے ادا کر دی اور پھر حضور ﷺ کے اس فرمان مبارک کی بھی تعمیل کر دی کہ: ((أَعْلِنُوا هَذَا النِّكَاحَ وَاجْعَلُوهُ فِي الْمَسَاجِدِ)) ”نکاح کا اعلان عام کیا کرو اور اسے مسجدوں میں منعقد کرو۔“ یہ ترمذی کی روایت ہے۔ ٹھیک ہے رسول اللہ ﷺ کی ان سنتوں کی ادا یعنی کی جن کو توفیق و سعادت ملی، وہ قابل مبارکباد ہیں۔ لیکن ہمیں یہ بھی غور کرنا ہو گا کہ زندگی کے بقیہ معاملات میں سنت کے تقاضے کیا ہیں، نبی اکرم ﷺ کا اسوہ حسنہ کیا ہے۔ دین کے تمام تقاضوں کو پورا کرنے اور نبی اکرم ﷺ کی تمام سنتوں کی ادا یعنی کا فکر و اہتمام کرنے ہی میں دراصل ہماری دُنیوی و آخری اصلاح و فلاح اور نجات کا دار و مدار ہے، جیسا کہ سورۃ الاحزاب کی آیت ۱۷ کے آخر میں فرمایا گیا کہ: ﴿وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا﴾ (۴) اللہ اور اس کے رسول کی اطاعت کا حکم قرآن مجید میں کثرت کے ساتھ آیا ہے۔ موقع نہیں ورنہ میں آپ کو ان میں سے چند آیات سناتا۔ پس اتنا جان لیجیے کہ اللہ کی اطاعت، رسول کی اطاعت کے بغیر ممکن نہیں۔ چنانچہ نبی اکرم ﷺ نے فرمایا: ((مَنْ أَطَاعَنِي فَقَدْ أَطَاعَ اللَّهَ)) (متفق علیہ) ”جس نے میری اطاعت کی درحقیقت اس نے اللہ کی اطاعت کی۔“

سورۃ آل عمران میں سنت رسول کے اتباع کا مقام اللہ تعالیٰ نے واضح طور پر متعین فرمادیا ہے اور اہل ایمان کے ساتھ اپنی محبت کو نبی اکرم ﷺ کے اسوہ کامل کے اتباع کے ساتھ مشروط کر دیا ہے: فرمایا:

﴿قُلْ إِنَّ كُنْتُمْ تُحِبُّونَ اللَّهَ فَأَبْعِنُنِي بِحِبْكُمُ اللَّهُ وَيَعْفُرُكُمْ ذُو بُكْمُ طَلْوَهُ وَاللَّهُ غَفُورٌ رَّحِيمٌ﴾ (۶)

”(اے نبی) کہہ دیجیے کہ اگر تم اللہ سے محبت رکھتے ہو تو میری بیروی کر دو اللہ تم سے محبت کرے گا اور تمہاری خطاؤں سے درگز فرمائے گا، اور اللہ بخشنے والا رحم کرنے والا ہے“!

یہ آیت اس بارے میں نص قطعی ہے کہ اللہ سے محبت کے دعوے کی اصل کسوٹی نبی

اکرم ﷺ کا اتباع، آنحضور ﷺ کی پیروی اور آپ ﷺ کی سنتوں کی ادائیگی کا اہتمام ہے، اور اس طرزِ عمل کا مقام یہ ہے کہ اللہ بھی ایسے لوگوں سے محبت کرے گا اور ان سے جو غلطیاں اور کمزوریاں بر بنائے طبع بشری سرزد ہوں گی، ان کو معاف کر دے گا، کیونکہ وہ غفور بھی ہے، رحیم بھی۔

پس معلوم ہوا کہ زندگی کے ہر گوشے اور ہر معاملے میں سنت رسول ﷺ کی پیروی لازم ہے۔ نکاح بھی حضور ﷺ کی سنت ہے، لیکن معاملہ یہاں ختم نہیں ہو گا۔ دعوت و تبلیغ دین بھی حضور ﷺ کی سنت ہے۔ لوگوں تک قرآن کا پیغام اور اس کی دعوت پہنچانا بھی حضور ﷺ کی سنت ہے۔ فرائض پنجگانہ کی وقت پر صحیح آداب و شرائط کے ساتھ ادائیگی بھی سنت ہے۔ مجاہدہ فی سبیل اللہ اور قال فی سبیل اللہ بھی رسول اکرم ﷺ کی سنت ہے۔ لوگوں پر دین کی جھٹ قائم کرنا بھی سنت ہے۔ دین حق کو عملاً قائم کرنے کی جدوجہد کرنا اور اس کام میں اپنا جان و مال لگانا، اپنی تو انیاں صرف کرنا بھی سنت رسول اللہ ہے۔ معصیت کی ہر تر غیب و تحریص سے بچنا اور پوری زندگی میں چاہے وہ سیاست ہو، تجارت ہو، ملکی انتظام ہو، بین الاقوامی اور بین الانسانی تعلقات و معاملات ہوں، ان سب کو قرآن کی ہدایات اور نبی اکرم ﷺ کے اسوہ حسنے کے مطابق انجام دینا بھی سنت ہے۔ شادی بیاہ کی تقاریب کو صرف مسجد میں نکاح کے انعقاد تک محدود رکھنا ہی سنت نہیں، بلکہ اس معاملے میں یہ دیکھنا بھی ہماری ذمہ داری ہے کہ شادی بیاہ کے سلسلہ میں ہم کون کون سی ایسی رسومات کے چنگل میں پھنسنے ہوئے ہیں جن کا اللہ کے دین اور نبی اکرم ﷺ کی سنت سے نہ صرف یہ کوئی تعلق نہیں بلکہ وہ سراسر غیر اسلامی اور خلاف سنت ہیں۔

آخر

حضرات! چند سال قبل سے مجھے احباب و رفقاء کے شدید تقاضے پر متعدد نکاح پڑھانے کا اتفاق ہوا۔ میرا شروع ہی سے یہ معمول رہا کہ خطبہ نکاح کی غرض و غایت اور حکمت میں میں تقریر ضرور کیا کرتا تھا، جس میں ان آیات و احادیث کی تشریع بھی

ہوتی جو نکاح کے خطبہ مسنونہ میں پڑھی جاتی ہیں۔ ساتھ ہی مروجہ رسومات پر بھی تقید ہوتی اور اصلاح کے لیے کچھ مشوروں اور فتحیتوں کا سلسلہ بھی جاری رہتا۔ نومبر ۱۹۷۳ء میں اپنے چھوٹے بھائی ڈاکٹر ابصار احمد سلمہ کی شادی کے موقع پر میں نے طے کیا کہ جن اصلاحات کی طرف میں لوگوں کو متوجہ کرتا ہوں ان پر خود عمل کر کے دکھاؤں، ورنہ ان باتوں کا کہنا چھوڑ دینا چاہیے۔ بقول علامہ اقبال مرحوم ع یاسراپانالہ بن جا، یا نوا پیدا نہ کر! چنانچہ پنجاب میں شاید یہ پہلی شادی تھی جو ٹھیک سنت نبوی علی صاحبہ الصلوٰۃ والسلام کے مطابق انجام پائی۔ نکاح مسجد میں منعقد ہوا اور ان تمام رسومات سے اجتناب کیا گیا جو غیر اسلامی ہی نہیں بلکہ خالص ہندوانہ ہیں۔

میں نے ۱۹۷۳ء کے اوآخر ہی میں یثاق میں لکھا تھا کہ کراچی میں بعض تجارت پیشہ برادریوں میں نکاح کی مجالس کے مساجد میں انعقاد کا معمول کافی عرصہ سے جاری ہے۔ تجب کی بات ہے کہ کراچی سے جس برائی کا آغاز ہوا سے لاہور یا پنجاب کے دور دراز گوشوں تک پہنچنے میں کوئی درینہیں لگتی، لیکن ایک بھلا کام جو وہاں عرصے سے ہو رہا ہے، اس کے بارے میں یہاں تاحال سوچا بھی نہیں گیا۔ چنانچہ میں نے اپنے بھائی کا نکاح مسجد میں منعقد کر کے اور تمام غیر اسلامی رسوم سے اجتناب کر کے اصلاحی کام کا آغاز کر دیا ہے۔ نیز میں نے اس کے ساتھ ہی ”یثاق“ میں اپنے ان فیصلوں کا بھی اعلان کر دیا کہ میں آئندہ سے:

ا) کسی بارات میں شرکت نہیں کروں گا، کیونکہ میرے محروم مطالعہ کی حد تک بارات کا راجح وقت طریقہ خالص ہندوانہ تصورات پر منی ہے۔

ب) نکاح کے موقع پر کسی دعوت طعام میں شامل نہیں ہوں گا، کیونکہ خیر القرون سے اس کا کوئی ثبوت نہیں ملتا۔ شادی کے ضمن میں لڑ کے والوں کی طرف سے دعوت ویمه مسنون ہے، جس کا نہ صرف ثبوت نبی اکرم ﷺ کا تاکیدی حکم بھی ملتا ہے۔

ج) نکاح کی کسی ایسی تقریب میں شرکت نہیں کروں گا جو مسجد میں منعقد ہو۔

الحمد لله والمنة! میں اپنے ان فیصلوں پر کاربند ہوں^(۱)۔ میں آپ حضرات کو مخلصانہ مشورہ دوں گا کہ صرف نکاح کے مسجد میں انعقاد پر اکتفا نہ کیجیے بلکہ معاشرے سے شادی بیاہ کی ان تمام رسومات کو ختم کرنے کی کوشش کیجیے جن کا اسلام سے سرے سے کوئی تعلق نہیں ہے اور جن کا طومار اور بوجھ ہم نے خود اپنے کاندھوں پر اٹھا رکھا ہے۔ شادی بیاہ کی ان تمام رسوم کا، جن کا ہمارے ہاں روایج ہے، جب بھی منصفانہ جائزہ لیا جائے گا تو معلوم ہو گا کہ ان کی اصل ہندوانہ رسم و روایج ہیں۔ اللہ تعالیٰ نے تو قرآن حکیم اور اسوہ رسول[ؐ] کے ذریعے ہمارے کاندھوں پر سے بوجھا تارے ہیں۔ جیسا کہ سورۃ الاعراف کی آیت ۷۵ میں اللہ تعالیٰ نے نبی اکرم ﷺ کے اوصاف بیان کرتے ہوئے فرمایا:

﴿وَيَضَعُ عَنْهُمْ أَصْرَهُمْ وَالْأَعْلَلُ الَّتِي كَانَتْ عَلَيْهِمْ﴾ اور (ہمارا یہ نبی اُمیٰ)

لوگوں پر سے وہ بوجھ اٹارتا ہے جو ان پر لدے ہوئے تھے اور وہ بندشیں کھولتا ہے جن میں وہ جکڑے ہوئے تھے!، پس نبی اکرم ﷺ کا احسان عظیم یہ ہے کہ آپ[ؐ] نے دین کو آسان سے آسان بنایا ہے۔ آپ[ؐ] نے ہدایت دی کہ ((بِسْرُوا وَلَا تُعْسِرُوا)) (متفق عليه) ”آسانیاں پیدا کرو مشکلات پیدا نہ کرو“ لیکن ہم ہیں کہ مشکل پسند بن گئے ہیں۔ ہم نے شادی بیاہ کی تقریب میں لا تعداد اضافی رسوم کو اختیار کر رکھا ہے، جس سے شادی ایک بے انتہا گراں مسئلہ بن گیا ہے۔ وجہ اس کی یہ ہے کہ توارث اور برادریوں کے تعامل سے جو ہندوانہ رسوم ہمارے ہاں جاری ہیں ان کو چھوڑنے کے لیے ہم تیار نہیں۔ ہندوستان میں جن برادریوں اور خاندانوں نے اسلام قبول کیا وہ اپنے ساتھ اپنی رسوم بھی لائے اور ان کو چھوڑنے کے بجائے ان کے نام بدل دیے اور ان کو جاری رکھا اور اب تک جاری رکھے ہوئے ہیں۔ سننے میں آیا ہے، اور میں نہیں کہہ سکتا کہ اس بات

(۱) نومبر ۱۹۷۸ء میں ڈاکٹر صاحب موصوف کی پہلی بیوی کی شادی ہوئی۔ موصوف نے اپنی بیوی کو نہ خود زیادہ جیزیر دیا اور نہ ہی اعززہ واقر اور احباب کی جانب سے دیے ہوئے تھا فیض قبول کیے اور نکاح کے بعد بیوی کو مسجد ہی سے رخصت کر دیا۔ ان کے ہاں مہمانداری کی کسی نوع کی بھی کوئی تقریب نہیں ہوئی۔ (ج ر)

میں کہاں تک حقیقت ہے کہ قیام پاکستان سے قبل میو قوم میں میوات کے بعض علاقوں میں نکاح کے موقع پر مولوی صاحب آ کر نکاح بھی پڑھاتے تھے اور پھر پنڈت جی آ کر پھیرے بھی ڈلواتے تھے تاکہ پکا کام ہو جائے۔ آخنسلاً بعد نسل جو چیز دلوں میں بیٹھی ہوئی تھی تو اس وجہ سے ان کا اطمینان نہیں ہوتا تھا کہ صرف دو بول کہنے سے بندھن بندھ گیا۔ اسی لیے وہ دو لہذاں کے کپڑوں میں گرہ لگا کر آنکے سات پھیرے بھی لگواتے تھے اور اس طرح ان کا اطمینان ہوتا تھا کہ اب معاملہ مضبوط ہو گیا ہے۔

اس بات پر تو آپ لازماً مسکرائیں گے یا اسے بہت ہی بعد از قیاس گمان کریں گے، لیکن جائزہ لیجیے کہ بعض یہی حال ہمارا ہے۔ نکاح حضور ﷺ کے طریقے پر ہو، لیکن بارات کا طومار ہے، جبیز کا ابزار ہے، رسومات ایک سے ایک بڑھ چڑھ کر۔ جو لوگ صاحب ثروت ہیں، وہ اپنی دولت و ثروت اور امارت کے اظہار کے لیے پرانی رسوموں ہی پر اکتفا نہیں کرتے، بلکہ نئی نئی رسوم اور بدعاویات ایجاد کرتے رہتے ہیں۔ اس معاملہ میں ان کا ذہن بڑا زر خیز ثابت ہوتا ہے، حالانکہ ان تمام رسومات کی نبی اکرم ﷺ کی سنت اور صحابہ کرام ﷺ کے تعامل میں کوئی بنیاد نہیں۔ کراچی کی بعض برادریوں نے چند اصلاحی اقدامات کیے ہیں۔ مجھے یہ عرض کرنے پر معاف کیا جائے کہ ان اصلاحی اقدامات کا اصل محرك دین کی تعلیمات پر عمل کرنے کے جذبے سے زیادہ معاشرتی مجبوریاں تھیں، جن کی بنیاد پر فیصلے کیے گئے کہ نکاح مسجد میں ہو اور بارات کا تصور ختم کر دیا جائے، لڑکی والے کے ہاں دعوت نہ ہو، غیرہ۔ لیکن مجھے معلوم ہوا ہے کہ چور دروازے کھلے ہوئے ہیں۔ بیٹی والا مہندری کی دعوت اور استقبالیہ وغیرہ کے نام سے اب تک پرانی رسوم کو زندہ کیے ہوئے ہے۔ رسم پرستی کا جو بُت دل کے سنگھاں پر براجمن ہے وہ اپنی اطاعت ضرور کرائے گا اور اسی کا کسی طرح ظہور ضرور ہوگا۔ پھر دوسرا رسیں بھی جوں کی توں باقی ہیں، بلکہ ان میں کچھ اضافہ ہی ہوتا رہتا ہے۔ حالانکہ ہمارے دین نے صرف دعوت و لیمہ کی تاکید کی ہے۔ نبی اکرم ﷺ نے فرمایا کہ ولیمہ ضرور کریا کرو، اور جس کو

ولیمہ میں بلا یا جائے وہ اس میں ضرور جائے۔ اس کی حکمت پر آپ جب غور کریں گے تو خود اس نتیجہ پر پہنچیں گے کہ شادی لڑکے والوں کے لیے ہی اصلاً خوشی کا موقع ہوتا ہے۔ ایک نئے خاندان کی تاسیس ہو رہی ہوتی ہے۔ لڑکی والوں کے لیے بلاشبہ اس لحاظ سے تو خوشی کا مقام ہے کہ وہ بیٹی کے فرض سے سبکدوش ہو رہے ہیں، لیکن نگاہ حقیقت بین سے دیکھئے تو بیٹی والوں کے لیے تو یہ بڑی آزمائش کا وقت ہوتا ہے۔ بچی کو پالا پوسا، اس کی تعلیم و تربیت کا اہتمام کیا اور پھر جوان ہونے پر دوسرے خاندان کے حوالے کر دیا۔ ہزار دیکھ بھال لیا ہو، معلومات کر لی ہوں، اطمینان کر لیا ہو، لیکن یہ اندیشے پھر بھی لاحق رہتے ہیں اور یہ دھڑکا لگا رہتا ہے کہ نہ معلوم آگے کیا ہو گا! مزاج ملیں گے یا نہیں، موافقت ہو گی یا نہیں، پتہ نہیں سرال والوں کا سلوک کیسا ہو گا؟ وغیرہ وغیرہ۔ یہی وجہ ہے کہ اکثر بچی کی شخصیت کے وقت ماں کی بچکیاں لگی ہوتی ہیں، بہنیں پچھاڑے کھارہی ہوتی ہیں اور باپ اور بھائیوں کی آنکھیں آنسوؤں سے نم ہوتی ہیں۔

میں کہا کرتا ہوں کہ بیٹی والوں کا ایثار دیکھو کہ وہ اپنے لخت جگر کو دوسروں کے حوالے کر رہے ہیں، لیکن پھر بھی بیٹیے والوں کا دل نہیں بھرتا اور رسومات کے نام پر ان کے مطالبات کی فہرست کا کوئی ٹھکانا نہیں۔ جہیز ویسے ہی ہندوانہ رسم ہے، لیکن پہلے یہ ہمارے ہاں عام گھر بیلو استعمال کی اشیاء تک محدود رہتا تھا، لیکن اب تو بیٹیے والوں کو فریج بھی چاہیئے، ٹیلی و بیژن بھی اور کار بھی! میں نے سنا ہے کہ مکان اور فلیٹ کا بھی مطالبه ہوتا ہے۔ خداراغور کیجیے کہ جس بچی کے باپ کے پاس یہ سب مطالبات پورے کرنے کے وسائل و ذرائع نہ ہوں اور پھر اس کی ایک نہیں اور بھی بچیاں ہوں تو وہ کیا کرے، کہاں جائے، اپنی سفید پوشی کا بھرم کیسے قائم رکھے اور اپنی جوان بیٹیوں کو کیسے بیاہی!!

وقت کی اہم ضرورت ہے کہ رسومات کا جو بُت دلوں میں چھپا بیٹھا ہے اس کو پوری طرح مسماں کیا جائے۔ اس لیے میں آپ حضرات سے عرض کروں گا کہ اس بات

پر غور کریں کہ ہمارے سامنے شادی بیاہ کے لیے اصل معیار کیا ہے؟ مسلمان ہونے کی حیثیت سے ہمارے لیے اصل معیار صرف یہ ہے کہ کیا چیز نبی اکرم ﷺ اور صحابہ کرام ﷺ سے ثابت ہے۔ ((مَا آنَا عَلَيْهِ وَأَصْحَابِيْ)) کا مفہوم یہ بھی ہے کہ جو چیز نبی اکرم ﷺ اور صحابہ کرام ﷺ سے ثابت ہے، وہ سر آنکھوں پر اور جو چیز ثابت نہیں اس کو پاؤں تلنے روند نے کے بجائے اگر ہم نے برس و چشم قبول کیا تو اچھی طرح جان لیجیے کہ دین کے ساتھ ہمارا تعلق مخصوصاً نہیں، اور ہمیں اس تعلق کو درست کرنے کی فکر کرنی چاہیے!

اُقُولُ قُولِيْ هَذَا وَاسْتَغْفِرُ اللَّهِ لِيْ وَلَكُمْ وَلِسَائِرِ الْمُسْلِمِيْنَ وَالْمُسْلِمَاتِ
اللَّهُمَّ إِلَهُمَا رُشِدْنَا وَآعِذْنَا مِنْ شُرُورِ أَنْفِسِنَا إِلَهُمَّ ارْنَا الْحَقَّ حَقًا وَارْزُقْنَا
إِتِّبَاعَهُ وَارْنَا الْبَاطِلَ بَاطِلًا وَارْزُقْنَا اجْتِنَابَهُ آمِينَ يَا رَبَّ الْعَالَمِيْنَ!



AN AUSTERE MARRIAGE

(Report by staff Reporter appeared in PAKISTAN TIMES Lahore insertion of 29th August 1981).

"Unique and commendable austerity. True to the traditions of the Holy Prophet (peace be upon him) was observed at a marriage function in Jamia-ul-Quran, Quran Academy, Model Town Lahore on Thursday evening.

No pomp and show, guests were not served with any refreshment. People assembled in the Jamia a few minutes before evening prayers, before the "Azan" they quietly listened to the cassette recording of the Holy Quran. After prayers, Dr. Israr Ahmad, a renowned religious scholar, performed the "Nikah" ceremony of Mr. Mohammad Saeed Asad with his daughter Amatul Mohsee. Whence the nikah ceremony was over, the bridegroom with relations and friends left quietly. Dr. Israr told that for observing this austerity many of his relations had severed with him and members of his family".

ایک ٹن وعظ کے مقابلے میں ایک اونس عمل زیادہ وزنی ہوتا ہے!!

۲۷ اگست ۸۱ء، جمعرات کو بعد نماز مغرب ڈاکٹر صاحب کی تیری بچی کا عقدہ نکاح جامع القرآن میں منعقد ہوا۔ اس تقریب کے سلسلے میں ملک کے نامور صحفی جناب م۔ش نے اپنے مقبول و معروف کالم ”م۔ش کی ڈائری“ میں نوائے وقت کی ۳۰ اگست ۸۱ء کی اشاعت میں جن تاثرات کا اظہار کیا اور پاکستان ناگزیر میں اس تقریب کی جو روپرث شائع ہوئی وہ درج ذیل ہے۔ (جمیل الرحمن)

”ایک ٹن وعظ کے مقابلے پر ایک اونس عمل زیادہ وزنی ہوتا ہے۔“ اس اصول کا عملی مظاہرہ گزشتہ جمعرات کو قرآن اکیڈمی ماؤنٹ ٹاؤن لاہور میں اس وقت ہوا جب مشہور عالم دین اور مفسر قرآن ڈاکٹر اسرار احمد نے اپنی بیٹی کی جملہ تقریبات عین سنتِ نبویؐ کے مطابق انجام دے کر ایک عملی مثال قائم کی۔ میں نے ڈاکٹر اسرار احمد صاحب کے ہزاروں کی تعداد میں مواعظِ حسنہ میں شرکت کی لیکن اس موقع پر میری روح نے ان کی تقریر دل پذیر کے جوازات قبول کئے وہ انہی تھے۔

نماز مغرب کے وقت مسجد کا ہال حاضرین سے کھچا چیز بھرا ہوا تھا۔ امامت کے فرائض ڈاکٹر اسرار احمد نے انجام دیجے۔ قرآن پاک کی آیات مبارکہ تلاوت کرنے میں ان کے ٹن میں سوزدا دی ابھر آیا تھا۔ نماز سے فارغ ہوئے تو ایک مختصر تقریب میں جیزیار ولیم کے موضوع پر اپنے خیالات کا اظہار فرمایا۔ پھر نطبہ نکاح پڑھا اور بس ان کی بیٹی سلمہ بیہی گئیں۔ اور یہ تقریب درود و صلوٰۃ کے درمیان اختتام پذیر ہوئی۔

ہمارے ہاں شادی بیاہ، موت اور ختنہ وغیرہ کی تقریبات ایک ہنگامہ، ایک مسلسل درود اور اسراف بیجا کا نشان بن چکی ہیں، ہزاروں مساجد، ریڈ یو اور ٹیلیو یشن سے کم و بیش روزانہ امام صاحبان اور مقرر حضرات اسلام کی تعلیمات کی روشنی میں ان تقریبات سے متعلق بدعتوں کے خلاف دھوان و دھارقاریر کرتے ہیں لیکن عمل کے لحاظ سے کوئی شخص ٹس سے مس نہیں ہوتا، ہنگاموں کا درود اور اسراف بیجا کام غیر مختتم طور پر جاری رہتا ہے۔ لیکن پاکستان میں کم از کم ایک بندہ خدا نے قول فعل کے تضاد سے بچتے ہوئے ایک ایسی مثال قائم کی ہے کہ میں دعا کرتا ہوں کہ اس پر گامزن ہونے کی ہر پاکستانی کو توفیق ارز اہ ہو۔ آمین

ڈاکٹر اسرار احمد خدا کے فعل و کرم سے بھلے چکنگ کھاتے پیتے آدمی ہیں۔ اگر وہ چاہتے تو اپنی بیٹی کی شادی کی تقریب پر ڈھول ڈھنکے، بابے گا جے، آتابازی اور بچکی کے قسموں کا جس پیانے پر چاہتے اہتمام کر سکتے تھے۔ ان کے ایسے نیاز مند ہیں جو ان کے ایک ادنیٰ اشارے پر کھانے پینے کے لئے ہر قسم کی پر تکلف اشیاء فراہم کر سکتے تھے، لیکن اس بارکت تقریب میں ڈاکٹر اسرار احمد صاحب نے سنتِ نبویؐ سے سرمو انحراف نہ فرمایا اور یہ تقریب اس حسن اور خیر و خوبی سے اختتام پذیر ہوئی کہ اس کا لاطف زندگی بھر فراموش نہ ہو سکے گا۔

ہمارے معاشرے میں بیشتر بیٹیاں ایسی موجود ہیں جن کے ہاتھ پیلے اس لئے نہیں ہو سکتے کہ ان کے والدین میں ڈاکٹر اسرار احمد کے ایمان کا جذبہ موجود نہیں۔ گھروں پر بیٹھے بیٹیاں بوڑھی ہو جاتی ہیں کیونکہ ان کے والدین باراتیوں کے شایان شان استقبال اور جیزیر کے تکلفات سے عہدہ برآ ہونے کی سکت نہیں رکھتے۔ یہ ایک گھمییرہ ماجی مسئلہ ہے۔ کیا مخلوقوں کی مسجدوں کے امام صاحبان اور دروسے اہل درلوگ ڈاکٹر اسرار احمد صاحب کی کتاب زندگی سے ایک ورق مستعار لے کر اس المناک سماجی مسئلہ کے حل کے لئے عملی اقدام اٹھانے کا سوچیں گے؟۔

مرکزی انجمن خدام القرآن لاہور

کے قیام کا مقصد

منع ایمان اور سرچشمہ یقین

قرآن حکیم

کے علم و حکمت کی

وسع پیانے اور اعلیٰ علمی سطح

پر تشویہ و اشاعت ہے

تاکہ مسلیم کے فہیم عناصر میں تجدید ایمان کی ایک عمومی تحریک پاہوجائے
اور اس طرح

اسلام کی نشأۃ ثانیۃ اور غلبہ یہ حق کے دورثانی

کی راہ ہموار ہو سکے

وَمَا النَّصْرُ إِلَّا مِنْ عِنْدِ اللَّهِ

تنظیمِ اسلامی کا پیغام

نظامِ خلافت کا قیام



تنظیمِ اسلامی

مروجہ مفہوم کے اعتبار سے
نہ کوئی سیاسی جماعت نہ مذہبی فرقہ
بلکہ ایک اصولی

اسلامی انقلابی جماعت

ہے جو اولاد پاکستان اور بالآخر ساری دنیا میں

دینِ حق

یعنی اسلام کو غالب یا بالفاظ دیگر

نظامِ خلافت

کو قائم کرنے کیلئے کوشش ہے!

امیر: حافظ عاکف سعید